



நாட்டின் முழு சிவில் நிர்வாகமும் இராணுவமாயமாகின்றது என்று விசனிக்கின்றார் முஸ்லிம் காங்கிரஸ் தலைவரும் எம்.பியுமான ரவூப் ஹக்கீம். ஆளும் மொட்டுக்கட்சியிலேயே பலருக்கு இந்த விடயம் அச்சத்தைக் கொடுக்காமல் பக்கம் 02 >>>

காலைக்கதிர்

Kalaikkathir

வியூயல் 05 வள்ளூவர் ஆண்டு 2051 மார்சு 20 திங்கட்கிழமை 04.01.2021 கதிர் 60

சர்வதேச பிடியில்ருந்து இலங்கை தப்ப முடியாது

அடித்துக் கூறுகின்றார் சுமந்திரன் எம்.பி.



(கி.வசந்தரூபன்)
வவுனியா, ஜனவரி 04
இந்தியாவுக்கும் சர்வதேசத்துக்கும் வாழங்கிய வாக்குறுதிகளை மீறிச் செயற்பட முடியாது என்ற உண்மையை இலங்கை அரசுக்குச் சொல்லியிருக்கின்றோம். அதையும் மீறி இலங்கை அரசு செயற்பட்டால் எமது அடுத்தகட்ட நடவடிக்கைகள் என்ன என்பது குறித்த முடிவுகளை எடுப்போம்.
- இவ்வாறு தமிழ்த் தேசியக் கூட்டமைப்பின் பேச்சாளரும் யாழ். மாவட்ட நாடாளுமன்ற உறுப்பினருமான எம்.ஏ.சுமந்திரன் தெரிவித்தார். பக்கம் 02 >>>

ஐ.நாவுக்கு தெளிவான செய்தி; தமிழ்க் கட்சிகள் இணக்கப்பாடு

வவுனியாக் கூட்டத்தின் பின்னர் கஜேந்திரகுமார் எம்.பி. தெரிவிப்பு

(கி.வசந்தரூபன்)
ஐக்கிய நாடுகள் மனித உரிமைகள் சபை, அதன் ஆணையாளர் மற்றும் அதன் உறுப்பு நாடுகளுக்குத் தெளிவான செய்தியை இம்முறை வாழங்க வேண்டியமை தொடர்பில் வடக்கு, கிழக்கைச் சேர்ந்த தமிழ்க் கட்சிகள் மற்றும் சிவில் அமைப்புகள் ஓர் இணக்கப்பாட்டுக்கு வந்துள்ளன.
- இவ்வாறு தமிழ்த் தேசிய மக்கள் முன்னணியின் தலைவரும் யாழ். மாவட்ட நாடாளுமன்ற உறுப்பினருமான கஜேந்திரகுமார் பொன்னம்பலம் தெரிவித்தார். பக்கம் 02 >>>



வவுனியாவைச் சேர்ந்த கிளிநொச்சி பொறியியல் பீட மாணவனுக்குக் கொரோனா!

(எஸ்.நிதர்ஷன்)
யாழ். கொரோனா ஆய்வு கூடப் பரிசோதனையில் வவுனியாவைச் சேர்ந்த யாழ். பல்கலைக் கழகத்தின் கிளிநொச்சி பொறியியல் பீட மாணவன் (வயது 24) ஒருவருக்குக் கொரோனாத் தொற்று உறுதி செய்யப்பட்டுள்ளது.
யாழ். போதனா வைத்திய சாலையின் ஆய்வுகூடத்தில் நேற்று 453 பேருக்கு பி.சி.ஆர். பரிசோதனை செய்யப்பட்டது. இதன்போதே பக்கம் 02 >>>

வவுனியாவில் தனியார் கல்வி நிலையம் அடாவடியாகப் பிடுங்கி எறியப்பட்டது!

அரசியல் செல்வாக்கில் அட்டகாசம்; பொலிஸும் துணை?



(ந.லோகதயாளன்)
யாழ்ப்பாணம். ஜன. 04
வவுனியாவில் 22 ஆண்டுகளாக இயங்கி வந்த கல்வி நிலையத்தை எந்தவொரு அறிவித்தலும் இன்றி அரசியல் செல்வாக்கின் அடிப்படையில் நேற்றைய தினம் பக்கம் 11 >>>

நேற்றும் 403 பேருக்கு கொரோனா தொற்று

இலங்கையில் நேற்றும் 403 பேர் கொரோனா வைரஸ் தொற்றுடன் அடையாளம் காணப்பட்டுள்ளனர்.
இதற்கமைய கொரோனா வின் மூன்றாவது அலை மூலம் இதுவரையில் 41 ஆயிரத்து 31 பேருக்கு வைரஸ் பக்கம் 11 >>>

3ஆம் அலையில் 200 பேர் மரணம்!

கொரோனா மொத்தச் சாவு 213
இலங்கையில் கொரோனா வைரஸ் தாக்கத்தால் மேலும் இருவர் உயிரிழந்துள்ளனர் என்று அரசு தகவல் திணைக்களம் நேற்று நள்ளிரவு அறிவித்துள்ளது. பக்கம் 02 >>>

3 வடக்கு மீனவர் இந்திய மீனவரால் மீட்கப்பட்டனர்

தமிழகத்தின் நாகை மாவட்டம் வேதாரண்யத்தை அடுத்த புஷ்பவனம் கடல் பகுதில் படகு பழுதடைந்த நிலையில் கடலில் தத்தளித்துக்கொண்டிருந்த யாழ்ப்பாணம், கிளிநொச்சி மாவட்டங்களைச் பக்கம் 02 >>>

பணம் தேவையானவர்கள் என்னிடம் கேட்டுப் பெறுக!

ரஞ்சன் எம்.பி. அதிரடி அறிவிப்பு
ஐக்கிய மக்கள் சக்தியின் கம்பவரா மாவட்ட நாடாளுமன்ற உறுப்பினரும் சிங்களத் திரைப்பட நடிகருமான ரஞ்சன் ராமநாயக்க தன்னிடமுள்ள 40 லட்சம் ரூபா பணத்தைப் பக்கம் 11 >>>

ஓம் விராட் விஸ்வப் பிரம்மணே நமஹ

Beetel Lanka Courier Service

லண்டன்	- 1000
சுவீஸ்	- 1250
கனடா	- 1300
மிரான்ஸ்	- 1100
ஜெர்மன்	- 1100
டென்மார்க்	- 1100
பெல்ஜியம்	- 1100
கொலன்ட்	- 1100

272, K.K.S road, Jaffna
021 222 8591 / 077 774 1117

01.01.2021 முதல் குதூகல ஆரம்பம்!

நெய்தல் கடற்கரை நகர் Neithal Beach City

நாவற்குழி நகரில் 021 492 7780

தூப்பாக்கி சுருதல்
Rifle Shooting

படகோட்டம்
Boating

அம்பு எய்தல்
Archery

இனி இது...

(முதலாம் பக்கத் தொடர்ச்சி..)
இல்லை. போகின்ற போக்கில் பாகிஸ்தான் போல இராணுவத்துக்கு அடிபணிந்த அரசியல் ஆட்சி முறை இலங்கையில் ஏற்பட்டாலும் ஏற்படலாம் என்று அவர்களே பயப்படுகின்றார்கள் என்கின்றன விடயமறிந்த வட்டாரங்கள்.

கொரோனாத் தொற்றுத் தடுப்பு நடவடிக்கையில் சுகாதார அமைச்சு மற்றும் மருத்துவத்துறையினர் மீது நேரடியாகவே அதிகாரமும் ஆதிக்கமும் செலுத்துகின்றது இராணுவம். அந்த இராணுவ அதிகார ஆதிக்கம் மாவட்ட நிலை வரை பகிர்ப்பட்டிருக்கின்றது.

பாதுகாப்பு அமைச்சுக்கு மட்டுமல்ல, வெளிவிவகார அமைச்சு, சுகாதார அமைச்சு போன்றவற்றுக்கு எல்லாம் முன்னாள் மூத்த படை அதிகாரிகளே செயலாளர்கள்.

கிராம சேவையாளர் பிரிவுகளில் சிற்றூழியர்களைப் பணிக்குச் சேர்க்கும் நேர்முகப் பரீட்சையை நடத்தும் அதிகாரிகள் குழுவில் பிரதேச இராணுவத்தினர் நேரடியாகச் சீருடையுடன் அமர்ந்திருந்து அத்தகைய நேர்முகப் பரீட்சைகளை நடத்தும் அளவுக்கு படைத் தலையீடு தீவிரமாகி விட்டது.

அரசு அதிகாரிகள், செயலாளர்கள் உள்ளிட்ட உள்நாட்டிலுள்ளவர்கள் அமைச்சு முதலில் பாதுகாப்பு அமைச்சின் கீழ். இப்போது பொதுமக்கள் பாதுகாப்பு அமைச்சின் கீழ் மாறுகின்றது.

எப்படி என்றாலும், ரஷ்ய ஹக்கீம் கூறுகின்ற மாதிரி நாட்டின் சிவில் நிர்வாகம் இராணுவ மயமாகிக் கொண்டிருக்கின்றது - தீவிரமாக.

அதற்கு இன்னொரு 'ஸாம்பிள்' இந்தச் சம்பவம்.

நாட்டின் விவசாயத்துறையை இப்போது பெரும் சிக்கலில் மாட்டியிருக்கும் விடயம் படைப்புழுத் தாக்கமாகும். சோளம் உட்பட பதினாறு வகை சாகு படி களை மோசமாகத் தாக்கிப் பெரும் சேதத் ததை - நாசத்தை - ஏற்படுத்தி வருகின்றது அது. வடக்கு ஊடகங்கள் இந்தப் பாதிப்புக் குறித்து அதிகம் அலட்டிக் கொள்ளவில்லையாயினும், தென்னிலங்கையில் இது ஒரு பெரும் தேசியப் பிரச்சினையாக - சிக்கலாக - உருவெடுத்திருக்கின்றது.

கடந்த 25 ஆம் திகதி ஜனாதிபதி கோட்டாபய ராஜபக்ஷவே அந்நாடதரம் மாவட்டத்தில் உள்ள விவசாய நிலங்களுக்கு நேரடியாக விஜயம் செய்து, பயிர் நிலங்களைப் பார்வையிட்டு படைப்புழுத் தாக்கத்தின் விளைவுகள், பாதிப்புகளைக் கண்டறிந்தார்.

பயிர்களைத் தாக்குவதும் 'படை'ப் புழு என்பதால் அதனையும் கூட படைபயினை வைத்து அழித்து விடலாம் என்று எண்ணி விட்டார் போலும் ஜனாதிபதி கோட்டாபய. இராணுவப் புத்தி அந்தத் திசையில் தானே செல்லும்..!

படைப் புழுவை எப்படி அழிப்பது என்ற இராணுவத் திட்டமிடலுக்காக ருவாண்டா நாட்டிலிருந்து ஒரு நிபுணர் இலங்கைக்கு வரவழைக்கப்பட்டார். அவர் மட்டும் என்ன சிவில் நிர்வாகியா? இல்லை, அந்த நாட்டின் மேஜர் ஜெனரல் ஒருவர். அவர் தனியாக வரவில்லை. படைப்புழு அழிப்பு ஆய்வுக்கு ஒரு குழுவையும் கூட்டிவந்தார். பல இடங்களுக்கும் அக்குழு சென்று ஆய்வுகளை நடத்தியதாம்.

இப்போது அந்த ருவாண்டா மேஜர் ஜெனரல் தலைமையிலான குழு தனது தீர்வுப்பரிந்துரையோடு வந்திருக்கின்றது. என்ன தீர்வுதொரியுமா? இராணுவப்பாணி தீர்வுதான். ஒரு கிருமி நாசினியைத் தெளித்தால் படைப்புழு கூண்டோடு அழிந்து விடும் என்ற பரிந்துரை.

அந்தப் பரிந்துரையைப் பார்த்த விவசாயத் துறை நிபுணர்கள் தலையில் கைவைத்து அதிர்ந்து போனார்கள். அந்தக் கிருமி நாசினியைத் தெளித்தால் இயற்கையே அழிந்து விடும். படைப்புழு மட்டுமல்ல, வண்ணத்துப் பூச்சிகள் உட்பட பூச்சி, புழுக்கள், ஜந்துகள் எல்லாம் கூண்டோடு காலியாகிவிடும் என அங்கலாய்க்கின்றார்கள் அவர்கள்.

புலிகளை அழிக்கிறோம் என்ற பெயரில் சேர்ந்திருந்த பொதுமக்களையும் - சிவில்பயன்களையும் - கூண்டோடு கொன்றோழித்த இராணுவத் தரப்பின் சிந்தனைப் போக்கு இப்படித்தான் இருக்கும். பீடையை அழிக்கச் சொன்னால்

எல்லா உயிரிகளையும் பீடையுடன் சேர்த்துக் கொன்றொழிப்பதாகத்தான் இருக்கும் இராணுவச் சிந்தனை. பாம்பின் வாயிலிருந்து பசும்பாலை எதிர்பார்க்க முடியாது. விஷம்தானே வரும்

அது போல, இராணுவப் பாணி சிவில் நிர்வாகத்தில் இப்படித்தானாகும்.

ருவாண்டா மேஜர் ஜெனரலின் பரிந்துரை தென்னிலங்கையில் சிரிப்பாகச் சிரிக்கும் நிலையை ஆளும் தரப்புக்கு ஏற்படுத்திவிட்டது. பார்த்தார் விவசாய அமைச்சர் மஹிந்தானந்த அளுத்தமகே, தன் பெயரும், ஜனாதிபதி கோட்டாபய வின் பெயரும் இவ்விடயத்தில் கெடாமல் காப்பாற்றுவதற்காக, சம்பந்தப்பட்ட இராணுவ அதிகாரியை இவ்விடயத்துக்காக அழைத்து வந்தவர் இராணுவத் தளபதி ஜெனரல் சவீந்திர சில்வா என்று கூறி அவர் தலையில் பொறுப்பைப் போடும் அறிக்கையை நேற்று வழங்கியிருக்கின்றார்.

எது, எப்படியோ இராணுவம் சிவில் நிர்வாகத்தில் தலையிடுவதால் ஏற்படக் கூடிய விபரீதம் இப்போது தென்னிலங்கை மக்களுக்கு மெல்ல, மெல்லப் புரியத் தொடங்கியிருக்கின்றது என்பது நிச்சயம்.

★ ★ ★
ஜெனிவா விவகாரம் தமிழர் தரப்பில் மட்டுமல்ல, தென்னிலங்கைத் தரப்பிலும் மிக முக்கிய அம்சமாக இப்போது கையாடப்படுகின்றது.

இலங்கை விடயத்தை ஒட்டி, புலம்பெயர்ந்த தேசத்தில் உள்ள தமிழ் அமைப்புகளுடன், புலம்பெயர் முஸ்லிம் அமைப்புகளும் ஒன்றிணைந்து ஜெனிவாவில் கூட்டுச் செயற்றிட்டத்தில் குதித்துள்ளனவா என்று கண்டறிவதற்கு புலனாய்வுப்பிரிவினருக்கு அரசுத்தலைமை கட்டளை பிறப்பித்திருக்கின்றது எனத் தெரிகின்றது.

ஜெனிவா விவகாரத்தை எப்படி அணுகுவது என்பது தொடர்பில் கொழும்பு அரசுத் தலைமையிடம் திட்டமிட்டமான ஓர் ஏற்பாடு - தெளிவான வரைபடம் - ஏதும் இல்லை. அதனால் இவ்விடயத்தில் அரசு பெரும் குழப்பத்தில்.

அதே நிலைமைதான் தமிழர் தரப்பிலும். தமிழ்த் தேசியத்தை வலியுறுத்தும் மூன்று பிரதான கட்சிகளும் ஒன்றுபட்டு செயற்படுமா என்பது இன்னும் கேள்விக் குறியாகவே நீடிக்கின்றது. ஒன்றுபட்டுச் செயற்படுவதற்கான வாய்ப்புக் குறித்து முதலில் பேசுவதற்கு தமிழ்த் தரப்புகள் இணங்கியுள்ளன. அது - பேச்சுக்கான பேச்சுத்தான். பெரும்பாலும் நாளை மறுதினம் - புதன்கிழமை - 6 ஆம் திகதி நாடாளுமன்ற அமர்வுகளுக்கு இடையில் நீதியரசர் சி.வீ. விக்கனேஸ்வரன், எம். ஏ. சுமந்திரன், கஜேந்திரகுமார் பொன்னம்பலம் ஆகியோர் இது குறித்துக் கூடிப் பேசுவர் எனத் தெரிகின்றது.

ஜெனிவாவை ஒரே கருத்தில் அணுகுவதற்கான வாய்ப்புக் குறித்துப் பேசுவதற்கு அவர்கள் இணங்கினர் என்று செய்தி வந்ததும் சில ஊடகங்களில் இட்டுக் கட்டின செய்திகள் இறக்கை கட்டிப் பறக்கத் தொடங்கிவிட்டன. அதில் ஒன்று - இலங்கை விவகாரத்தை சர்வதேசக் குற்றவியல் நீதிமன்றத்துக்குப் பார்ப்படுத்து மாறு ஒன்றுபட்டுக் கோருவதற்குத் தமிழர் தரப்புக் கட்சிகள் தமக்குள் இணங்கி விட்டன என்பதாகும். ஆனால் அப்படியான இணக்கம் ஏதும் எட்டப்படவேயில்லை. இப்போது நடக்கப்போவது அதுபற்றிப் பேசுவதற்கான பேச்சு மட்டுமே.

இதேசமயம், ஜெனிவாவில் சர்வதேச நாடுகளை ஒன்றுபட்டு அணுகும் முறைமை தொடர்பாக புலம்பெயர் தேசத்திலும் உள்நாட்டிலும் பல வரைவு யோசனைகள் முன்வைக்கப்படுகின்றன. ஆனால் இதில் புலம்பெயர் அமைப்புகள் சிலவற்றின் வரைவுகளுக்கு இங்குள்ள தமிழ்த் தேசியக் கட்சிகள் இணங்குகின்ற - அங்கீகரிக்கின்றன - என்று மின்னஞ்சல்களில் பதில் தெரிவித்தாலும், நாட்டில் உள்ள தமிழ்த் தேசியக் கட்சிகள் தனித்தனியே அல்லது தமக்குள் ஒன்றுபட்டோ மட்டுமே இந்த வரைவுகளில் ஒப்பமிடும். புலம்பெயர் அமைப்புகளுடன் சேர்ந்து ஒரே கடிதத்தில் ஒப்பமிடுவதில்லை என்று இக் கட்சிகளின் மூத்த தலைவர்கள் முடிவு செய்திருக்கின்றார்களாம்.

நாடு கடந்த அரசு போன்றவை ஜெனிவாவைக் கோரும் விதத்தில் ஒப்பமிடும் பொதுக் கடிதத்தில் இங்குள்ள தமிழ்த் தேசியக் கட்சிகளின் எம்.பிக்கள் ஒப்பமிட்டால், அதன் பின்னர் அவர்கள்

இலங்கை அரசியலில் - நாடாளுமன்ற அரசியலில் - செயற்பட முடியாதல்லவா?

அதனால் புலம்பெயர் அமைப்புகளுடன் சேர்ந்து ஒற்றை நிலைப்பாட்டுக்கு அவை வந்தாலும் கூட, அது தொடர்பான கோரிக்கை விடயத்தில் ஒரே கடிதத்தில் புலம்பெயர் அமைப்புகளுடன் சேர்ந்து தமிழ்க் கட்சிகளின் பிரதிநிதிகள் ஒப்பமிட மாட்டார்கள் என்பது நிச்சயம்.

- மின்னல் -

சர்வதேச பிடி...

(முதலாம் பக்கத் தொடர்ச்சி..)
ஜெனிவா விவகாரங்களை எவ்வாறு கையாள்வது என்பது தொடர்பான ஆலோசனைக்குழுக் கூட்டம் வவுனியா, குருமன்காட்டில் அமைந்துள்ள தனியார் விருந்தினர் விடுதியில் நேற்று நடைபெற்றது. அதன் பின்னர் ஊடகங்களுக்குக் கருத்துத் தெரிவிக்கும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது: - கடந்த வாரம் கிளிநொச்சியில் இடம் பெற்ற சந்திப்புக்குப் பின்னர் தமிழ்த் தேசியமக்கள் முன்னணியையும் இணைத்துத் தெளிவான ஒரு கலந்துரையாடல் இன்று (நேற்று) முன்னைடுக்கப்பட்டது.

இங்கே இருக்கின்ற சிவில் சமூகப் பிரதிநிதிகள், அரசியல் கட்சிகள், பாதிக்கப்பட்டவர்கள் என அனைத்துத் தரப்பும் இணைந்து மார்ச்சில் இடம்பெறவுள்ள ஐ.நா. மனித உரிமைகள் சபை அமர்வில் பொதுவான நிலைப்பாடு ஒன்றை முன்வைப்பதற்கான சாத்தியக்கூறுகள் அதி கரித்திருக்கின்றன.

அது தொடர்பாக அனைத்துத் தரப்புகளிடமும் கலந்துரையாடி ஒரு வரைவைத் தயாரித்து அந்த நிலைப்பாட்டை எடுப்பதற்குத் தீர்மானித்துள்ளோம்.

இதேவேளை, நான் தயாரித்ததாகக் கட்சிகளால் நிராகரிக்கப்பட்ட வரைவு நான் தயாரித்ததல்ல. புலம்பெயர் அமைப்புகளால் வரையப்பட்டது. அதனை நான் வரைந்தேன் எனக் கருதி இரு கட்சியினர் நிராகரித்து விட்டனர். பின்னர் அதற்கு விக்கனேஸ்வரன் ஐயா அனுமதி வழங்கியுள்ளார் என்று மின்னஞ்சல் ஒன்றைப் பார்த்தேன்.

நான் வரைந்ததாக என்ற நினைப்பில் அந்த வரைவு நிராகரிக்கப்பட்டிருந்தது. அதை நான் வரையவில்லை எனத் தெரிந்ததும் ஏற்றுக்கொண்டது போல் தெரிகின்றது. அது ஒருபக்கம் இருக்கட்டும்.

நாம் இதுவரை பேசி இணக்கப்பாடு ஏற்பட்ட விடயங்களை அடிப்படையாக வைத்து ஒரு நிலைப்பாட்டுக்கு வரலாமா என்பது குறித்து ஆராய்வோம்.

அரசமைப்பு உருவாக்கம் தொடர்பாக அரசுக்கு முன்வைத்துள்ள யோசனைகளில் மாகாண சபை பற்றி தீர்க்கமாக எழுதியிருக்கின்றோம். மாகாண சபை முறைமையை ஒழிப்பதற்கு இடம்கொடுக்க முடியாது. அதிலே பாரிய பின்விளைவுகள் இருக்கின்றன.

இலங்கை அரசு வெவ்வேறு ஜனாதிபதிகளின் கீழே இந்தியாவுக்கும் சர்வதேசத்துக்கும் தனது வாக்குறுதிகளை வழங்கியிருக்கின்றது. அதையெல்லாம் மீறி இலங்கை அரசு செயற்பட முடியாது என்ற உண்மையை நாம் சொல்லியிருக்கின்றோம்.

அதையும் மீறி இலங்கை அரசு செயற்பட்டால் எமது அடுத்தகட்ட நடவடிக்கைகள் என்ன என்பது குறித்த முடிவுகளை எடுப்போம் - என்றார். (100)

3 வடக்கு மீனவர்...

(முதலாம் பக்கத் தொடர்ச்சி..)
சேர்ந்த மீனவர்கள் மூவர் இந்திய மீனவர்களால் மீட்கப்பட்டுள்ளனர்.

மீட்கப்பட்ட மீனவர்கள் பொதாரண்யம் கடலோரக் காவல் படை வொலிஸாரிடம் ஒப்படைக்கப்பட்டனர். அவர்களிடம் பொலிஸார் விசாரணை மேற்கொண்டுவருகின்றனர் எனத் தமிழகத் தகவல்கள் தெரிவிக்கின்றன.

மீட்கப்பட்டவர்கள் ஜான்சன், ரீகன், குருபரன் ஆகியோர் எனத் தமிழகத் தகவல்கள் தெரிவிக்கின்றன.

மீட்கப்பட்ட மீனவர்கள் யாழ்ப்பாணத்தின் குருநகர், ஊர்காவற்று மற்றும் கிளிநொச்சியின் பூநகரி பகுதிகளைச் சேர்ந்தவர்கள் என்று தெரியவந்துள்ளது.

3ஆம் அலையில்...

(முதலாம் பக்கத் தொடர்ச்சி..)
கொழும்பு 15 ஐச் சேர்ந்த 76 வயதான

பெண்ணும், வெளிப்பென்ன பகுதியைச் சேர்ந்த 57 வயதான பெண்ணுமே இவ்வாறு உயிரிழந்துள்ளனர்.

இதன்படி நாட்டில் கொரோனாத் தாக்கத்தால் உயிரிழந்தவர்களின் எண்ணிக்கை 213 ஆக அதிகரித்துள்ளது.

இவர்களில் 200 பேர் கொரோனாவின் மூன்றாவது அலையில் உயிரிழந்துள்ளனர் என்பது குறிப்பிடத்தக்கது. (முன்னர் வந்த செய்தி 10 ஆம் பக்கத்தில்)

ஐ.வாவுக்கு தெளிவான...

(முதலாம் பக்கத் தொடர்ச்சி..)
ஜெனிவா விவகாரங்களை எவ்வாறு கையாள்வது என்பது தொடர்பான ஆலோசனைக்குழுக் கூட்டம் வவுனியா, குருமன்காட்டில் அமைந்துள்ள தனியார் விருந்தினர் விடுதியில் நேற்று நடைபெற்றது.

அதன்பின்னர் ஊடகங்களுக்குக் கருத்துத் தெரிவிக்கும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது: - பொறுப்புக்கூறல் தொடர்பில் இலங்கைக்கு மீது ஐ.நா. மனித உரிமைகள் சபையில் எத்தனையோ தீர்மானங்கள் நிறைவேற்றப்படும் அவை பூஜ்ஜியத்தில் இருக்கும் நிலையில் எதிர்காலத்தில் எவ்வாறான அணுகுமுறைகளை எடுப்பது என்பது தொடர்பில் இன்று (நேற்று) பேசியிருந்தோம்.

2012ஆம் ஆண்டிலிருந்து தமிழ்த் தேசிய மக்கள் முன்னணி அந்த விடயத்தில் ஒரு தெளிவான நிலைப்பாட்டை வலியுறுத்தி வந்திருக்கின்றது. அது தொடர்பிலும் பேசப்பட்டது.

மனித உரிமைகள் விடயத்தில் பொறுப்புக்கூறல் தொடர்பாக கட்சிகள் மட்டத்தில் இருக்கக்கூடிய பலவீனத்தை முழுமையாக விளங்கிக் கொள்ளக்கூடிய அளவுக்கு ஓர் இணக்கப்பாடு வந்திருந்தது.

மேலதிகமாக வடக்கு, கிழக்கைச் சேர்ந்த தமிழ்க் கட்சிகள், சிவில் அமைப்புக்கள் ஆகியன ஒரு புள்ளியில் சந்திக்கக்கூடிய வகையில் ஐக்கிய நாடுகள் மனித உரிமைகள் சபை, அதன் ஆணையாளர் மற்றும் அதன் உறுப்பு நாடுகளுக்குத் தெளிவான செய்தியை இம்முறை வழங்க வேண்டியமை தொடர்பில் ஓர் இணக்கப்பாட்டுக்கு வந்துள்ளன.

குறித்த விடயம் தொடர்பில் மேலதிகமான செயற்பாட்டை முன்னெடுப்பதற்கு நான், நாடாளுமன்ற உறுப்பினர் சுமந்திரன், சிவில் சமூகப் பிரதிநிதிகளின் அமைப்பு, நாடாளுமன்ற உறுப்பினர் விக்கனேஸ்வரனுடைய அமைப்பு உள்ளிட்ட ஒரு குழு இணைந்து ஒரு புள்ளி என்ற விடயத்தை எழுத்துமூலம் ஆவணப்படுத்துவதற்கு இணங்கியிருக்கின்றோம். மிகவிரைவில் அது முன்னெடுக்கப்படும். அதை ஓர் ஆரம்பமாக வைத்து அடுத்தகட்ட சந்திப்புகளை மேற்கொள்வதற்கு நாம் இணங்கியிருக்கின்றோம் - என்றார். (100)

கிளிநொச்சி பொறியியல்...

(முதலாம் பக்கத் தொடர்ச்சி..)
குறித்த மாணவனுக்குத் தொற்று உறுதி செய்யப்பட்டுள்ளது. ஏனையவர்களுக்குத் தொற்று இல்லை என அறிவிக்கப்பட்டுள்ளது.

இது குறித்து வடக்கு மாகாண சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் தெரிவிக்கையில், வெளி மாவட்டங்களைச் சேர்ந்த 124 மாணவர்கள் கிளிநொச்சி பொறியியல் பீடத்தில் கல்வி நடவடிக்கைகளுக்காக வந்துள்ளனர்.

கடந்த வெள்ளிக்கிழமை இவ்வாறு வருகை தந்த மாணவர்கள் அனைவரும் தனிமைப்படுத்தப்பட்டு பி.சி.ஆர். பரிசோதனைக்கு உட்படுத்தப்பட்டபோதே அவர்களில் 24 வயதுடைய மாணவன் ஒருவருக்கு நேற்று தொற்று உறுதி செய்யப்பட்டுள்ளது.

இவ்வாறு தொற்று உறுதி செய்யப்பட்ட மாணவன் வவுனியா, வேப்பங்குளத்தை சேர்ந்தவராவார்.

இதையடுத்து மற்றைய மாணவர்கள் அனைவரும் தொடர்ந்து 14 நாட்களுக்குக் கட்டாயத் தனிமைப்படுத்தலுக்கு உட்படுத்தப்பட்டுள்ளனர் - என்றார்.

கொரோனா உயிரிழப்பு சடலங்களை அடக்கம் செய்யலாம் என சமூகவலைத் தளங்களில் வெளியாகும் செய்தி பொய்!

பிரதமரின் ஊடகப் பிரிவு தெரிவிப்பு

கொவிட்-19 வைரஸ் தாக்கத்தால் உயிரிழப்பவர்களின் உடலை அடக்கம் செய்யலாம் என இந்த விடயம் தொடர்பாக ஆராய நியமிக்கப்பட்ட குழுக்களின் அறிக்கையில் குறிப்பிடப்பட்டுள்ளதாக சமூக வலைதளங்களில் வெளியாகும் செய்தி முற்றிலும் பொய்யானது என பிரதமரின் ஊடகப்பிரிவு தெரிவித்துள்ளது.

கொரோனா வைரஸ் தாக்கத்தால் உயிரிழப்பவர்களின் இறுதிக் கிரியைகள் தொடர்பாக ஆராய நியமிக்கப்பட்ட இரண்டு குழுக்களின் ஆய்வு அறிக்கைகள் பிரதமர் மஹிந்த ராஜபக்ஷவிடம் கையளிக்கப்பட்டுள்ளன.

எனினும் அந்த அறிக்கைகளில் குறிப்பிடப்பட்டுள்ள விடயங்கள் தொடர்பாக இதுவரையில் தெளிவுப்படுத்தப்படவில்லை எனத் தெரிவிக்கப்படுகிறது.

எனவே, கொவிட்-19 வைரஸ் தாக்கத்தால் உயிரிழப்ப

வர்களின் உடலை அடக்கம் செய்யலாம் என அறிக்கையில் குறிப்பிடப்பட்டுள்ளதாக சமூக வலைதளங்களில் வெளியாகும் செய்தி முற்றிலும் பொய்யானது என பிரதமரின் ஊடகப்பிரிவு தெரிவித்துள்ளது.

கொவிட்-19 வைரஸ்தொற்று காரணமாக உயிரிழப்பவர்களின் உடலை தகனம் செய்வதா? அல்லது அடக்கம் செய்வதா? என்பது தொடர்பில் ஆராய சுகாதார அமைச்சர் சால் 11 பேர் அடங்கிய விசேட நிபுணர்கள் குழு நியமிக்கப்பட்டது. அத்துடன் மருத்துவ தரப்பினராலும் மற்றும் மொரு குழு நியமிக்கப்பட்டது.

இவ்விரு குழுக்களின் அறிக்கைகள் பிரதமரிடம் சமர்ப்பிக்கப்பட்டுள்ளன. இருப்பினும் அறிக்கையின் உள்ளடக்கம் தொடர்பாக இதுவரையில் கவனம் செலுத்தப்படவில்லை.



இந்த நிலையிலேயே, சமர்ப்பிக்கப்பட்ட அறிக்கை தொடர்பாக சமூக வலைத்தளங்களில் வெளியாகும் செய்தி முற்றிலும் பொய்யானது என்றும் வெகுவிரைவில் அறிக்கையின் உண்மைத் தன்மை பகிரங்கப்படுத்தப்படும் என பிரதமரின் ஊடக செயலாளர் குறிப்பிட்டுள்ளார்.

டெங்கு நோயாளர்கள் எண்ணிக்கை வீழ்ச்சி!

கடந்த 10 வருடங்களின் பின்னர் கடந்த வருடம் டெங்கு நோய் காரணமாக ஏற்பட்ட உயிரிழப்புகளின் எண்ணிக்கை குறைவடைந்துள்ளது.

டெங்கு ஒழிப்பு பிரிவின் பணிப்பாளர் வைத்தியர் அருண ஜயசேகர இதனைத் தெரிவித்துள்ளார்.

கடந்த வருடம் 30 ஆயிரத்து 691 பேர் டெங்கு நோயாளர்களாக இனங்காணப்பட்டுள்ளனர்.

கடந்த வருடத்தில் டெங்கு நோய் தொற்றுக்குள்ளான 35 பேர் சிகிச்சை பலனின்றி உயிரிழந்துள்ளனர் என அவர் தெரிவித்துள்ளார்.

2020 ஆம் ஆண்டில், டெங்கு நோயாளிகளின் எண்ணிக்கையிலும், இறப்புகளின் எண்ணிக்கையிலும் கணிசமான வீழ்ச்சியைக் காணக்கூடியதாக உள்ளது.

கடந்த வருடத்தில் பெப்ரவரி மாதத்தைத் தவிர்த்த ஏனைய மாதங்களுடன் ஒப்பிடும் போது கடந்த 10 வருடங்களில் புதிதான தொற்றாளர்களை விடக் குறைவான தொற்றாளர்கள் பதிவாகியுள்ளனர். - எனத் தெரிவித்துள்ளார்.

குளிருட்டப்பட்டுள்ள தேங்காய்களை இறக்குமதி செய்யும் வேலைத்திட்டம்!



குளிருட்டப்பட்ட தேங்காய்களை இறக்குமதி செய்யும் வேலைத்திட்டம் இந்த வாரம் முதல் ஆரம்பிக்கப்படவுள்ளதாக தெங்கு அபிவிருத்தி அதிகார சபை தெரிவித்துள்ளது.

இந்தோனேசியா, பிலிப்பைன்ஸ், வியட்நாம்

முதலான நாடுகளிலிருந்து குளிருட்டப்பட்ட தேங்காய்களை இறக்குமதி செய்வதற்கான நடவடிக்கை ஆரம்பிக்கப்படவுள்ளதாக அந்த அதிகார சபையின் பணிப்பாளர் பி.எதிர்மான் தெரிவித்துள்ளார்.

கடந்த ஆண்டு நிலவிய சீரற்ற காலநிலை காரணமாக தேங்காய் உற்பத்தி குறைவடைந்தமையால், தற்போது நாட்டில் தேங்காய்க்கு பற்றாக்குறை ஏற்பட்டுள்ளது. ஒதன் காரணமாக தேங்காய் விலையும் சடுதியாக அதிகரித்துள்ளது.

இந்த நிலையில், நாட்டில் தேங்காய்க்கு ஏற்பட்டுள்ள தட்டுப்பாடு காரணமாக, அதனை அடிப்படையாகக்கொண்டு தொழிலில் ஈடுபடுபவர்கள் எதிர்நோக்கும் பிரச்சினைகளை குறைப்பதற்காக இந்த நடவடிக்கை முன்னெடுக்கப்பட்டுள்ளமை குறிப்பிடத்தக்கது.

உங்களுக்கான விடுவினை வீடு ஒன்றை கட்டுவதற்கு
2 பரப்பு, 3 பரப்பு, 4 பரப்பு, 8 பரப்பு காரணிகள்

நாவற்குழி நகரில்...!

யாழ் நகரில் இருந்து 12.9km

A9 இல் இருந்து 3.9km

A32 இல் இருந்து 1.2km

நெய்தல் கடற்கரை நகர்
Neithal Beach City

- Conference Hall
- Restaurant
- Boating
- Beach Volleyball
- Fishing
- Children Park
- Archery Club
- BBQ Corner
- Indoor Games



தொடர்புகளுக்கு: 077 743 5557

கற்பகவனம்
செயற்திட்டம்

நமது பார்வை

உண்மை - நேர்மை - பக்கம் சாராம

ஆசிரியர்மீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

வினையறிதல்

வள்ளுவத்தில் முக்கியமான அதிகாரம் வலியறிதல். அதில் முதல் குறள் -

'வினைவலியும் தனவலியும் மாற்றான்வலியும்
துணைவலியும் தாக்கிச் செயல்' என்றாகும்.

இதன் அர்த்தம் - செய்யும் செய்கையின் திறத்தையும், தன்னுடைய ஆற்றலையும், எதிரியின் வலிமையையும், துணை நிற்பாரது ஆற்றலையும் சீர்தூக்கிப் பார்த்து ஒன்றைச் செய்தல் வேண்டும் என்பதாகும்.

இது, அரசியல் செயற்பாடுகளுக்கும் கூடப் பொருந்தும். ஆனால் நம் அரசியல் தலைவர்கள் பலர் இந்த வலி அறிதல் புரியாமல் வாய்ச் சவடால் அரசியல் நடத்துவதுதான் பல பிரச்சினைகளுக்குக் காரணம். மக்கள் தவறாகத் திசை திருப்பப்படுவதற்கு அடிப்படை அதுதான்.

ஆயுதப்போராட்டத்தில்தோற்கடிக்கப்பட்டு, உரிமைப்போராட்டத்தில் திசை தெரியாது தடுமாறி நிற்கின்றது ஈழத் தமிழினம்.

ஆற்றில் மூழ்கப் போகின்றவன் சிறு துரும்பையும் பற்றுக் கோடாகப் பற்றி நிற்க முயற்சிப்பது போன்ற இக்கட்டு நிலைமை தமிழினத்துக்கு.

கிடைத்த வாய்ப்புக்களைச் சரிவரப் பயன்படுத்தத் தவறியமை தான் எமது இன்றைய இழிநிலைமைக்குக் காரணம்.

எமக்கு எஞ்சியிருக்க கூடிய ஒரு சில - அரைகுறை - வாய்ப்புக்களில் ஒன்று சர்வதேச தலையீட்டுடனான தீர்வு முயற்சியாகும்.

அதில் முக்கியமானது ஐ.நா. மனித உரிமைகள் கவுன்ஸிலில் என்று சொன்னால் மிகையாகாது.

அந்த ஐ.நா. மனித உரிமைகள் கவுன்ஸிலில் இலங்கை விவகாரம் வருகின்றது. இன்னும் இரண்டு மாதங்களில் வருகின்றது.

அந்தவாய்ப்பைப் பயன்படுத்தக்கூடியவன்தான் இப்போதுள்ள சிக்கலாகும்.

இந்த சர்வதேச விவகாரத்துக்கான ஊடாட்டத்தைக் கூட வள்ளுவன் கூறிய 'வலியறிதல்' முறைமையில் நாடுவதுதான் சரியானதாக இருக்கும். ஆனால் நம் அரசியல் தலைவர்கள் பலர் அதனை விடுத்து வெறும் வாய்ச் சவடால் விவகாரமாக - வெத்து வேட்டு அறிக்கை விடாமாக - அதைக் கையாள முயல்கின்றனர்.

முதலில் வினை அறிதல் வேண்டும். அதாவது ஐ.நா மனித உரிமைகள் கவுன்ஸில் மூலம் நாம் செய்யக் கூடிய விடயத்தின் வகையறிதல் வேண்டும். எதுசெய்யலாம், எதுவரைச் செய்யலாம், எதனைச் செய்ய முடியாது என்பதை யதார்த்தபூர்வமாகச் சீர்தூக்கிப் பார்க்க வேண்டும்.

அடுத்தது - தன்னுடைய - எங்களுடைய - ஆற்றலை நாடே மதிப்பிட வேண்டும். சர்வதேச நாட்டுக்குரிய ஒரு தரத்தைப் பெற்றுக் கொண்டவர்கள் அல்லர் நாங்கள் (Non State Factor). ஆனால் களமோ - ஐ.நா மனித உரிமைகள் கவுன்ஸிலோ - உலக நாடுகளின் சர்வதேச மன்றம் (State Factor). அங்கு எமது தனி வலிமை சிறு துரும்புதான்.

மூன்றாவது - எங்கள் துணைவலிமையை நாங்கள் கணக்கெடுக்க வேண்டும். இந்த விவகாரத்தில் எங்களுடன் நிற்கக் கூடிய நாடுகள், தரப்புகள் யாவை, எந்தளவு வரை எங்களுடன் அவர்கள் ஒன்றுபட்டு நிற்பார்கள், எங்களுக்குக் காரண நிற்பார்கள் என்பதை நாம் சரியாக மதிப்பீடு செய்து பார்க்க வேண்டும்.

கடைசியாக - எதிரியின் வலிமையை அளவிட வேண்டும். 47 நாடுகளில் சீனா, கியூபா, பாகிஸ்தான் போன்றவை முழு அளவில் இலங்கையுடன்தான் நிற்கக் கூடியவை. மேலும் இந்தியா, ரஷ்யா போன்ற பலமான நாடுகளும் கொழும்பை ஆதரிக்கக் கூடிய ஒரு கூழில் உண்டு. இந்தப் பின்புலத்தில்தான் ஐ.நா மனித உரிமைகள் கவுன்ஸிலில் தமிழர் நலன் நோக்கில் இலங்கைப் பிரச்சினையைக் கையாளும் பிரிட்டன், ஜேர்மனி, கனடா போன்ற நாடுகள் செயற்பட வேண்டியிருக்கும்.

இதில் ஒரு விடயத்தை நாம் மறந்து விடக் கூடாது. அது - உலகம் நீதியின் அச்சாணியின் சுழல்வதில்லை. சர்வதேச ரீதியில் நியாயத்தை எடுத்துரைக்கும் எந்த நாடுகளும் நீதி தேவர்களும் அல்லர்.

தத்தமது நாடுகளின் புகோள நலன்களுக்கும், தேவைகளுக்கும், நோக்கங்களுக்கும், இலக்குகளுக்கும் ஏற்பவே சர்வதேச விவகாரங்களை அவை கையாளும் - ஐ.நா. மனித உரிமைகள் கவுன்ஸிலில் எமது பிரச்சினை அடங்கிய இலங்கை விவகாரத்தைக் கையாள்வதில் கூட.

துணை வலி, மாற்றான் வலி அறிதலை இந்தக் கண்ணோட்டத்தில் தான் நாம் பார்க்க வேண்டும்.

அதை விடுத்து, ஏதோ எமக்காகக் குரல் எழுப்பப் போகின்ற நாடுகள் எல்லாம் தங்கள் நலனைத் தள்ளி வைத்து விட்டு, எங்கள் நலனுக்காக ஒற்றை இலக்கில் செயற்படும் என்று நாம் நம்பினால் - அதனடிப்படையில் எமது கோவங்களை ஒற்றைப்பட நாம் முன்வைப்போம் என்றால் - சர்வதேச விவகாரங்களைக் கையாள்வதில் நாம் முட்டாள்களாகி விடுவோம்.

ஜெனீவா அமர்வை எவ்வாறு கையாள்வது என்பது குறித்து நாளை மறுதினம் - 6ஆம் திகதி - கொழும்பில் நாடாளுமன்ற அமர்வுக்கிடையே கூடி ஆராயவிருக்கும் தமிழ்த் தலைவர்களான நீதியரசர் சி.வீ.விக்கேனஸ்வரன், எம்.ஏ.சுமந்திரன், கஜேந்திர குமார் பொன்னம்பலம் ஆகியோர் இந்த விடயங்களைக் கவனத்தில் கொண்டு ஆக்கபூர்வமான - சாத்தியப்பாடான - யதார்த்த - முடிவு ஒன்றை எட்டுவார்கள் என்று நம்புகிறோம்.

பெரும்பான்மையினருக்கு சார்பான யாப்பை தயாரித்துவிட்டு மக்கள் கருத்தறிவது ஏன்?

விக்கேனஸ்வரன் கடும் சாடல்

பெரும்பான்மை சமூகத்தினருக்கு சார்பான அரசியல் யாப்பு வரைவை ஏற்கனவே தயாரித்துவிட்டு, பொதுமக்களிடம் கருத்துக் கேட்பதாகப் பாசாங்கு செய்து இறுதியில், ஏற்கனவே தயாரித்த வரைவை வெளியிடுவதே அரசாங்கத்தின் நோக்கம் என நாடாளுமன்ற உறுப்பினர் சி.வீ.விக்கேனஸ்வரன் தெரிவித்துள்ளார்.

அரசியல் யாப்பை உருவாக்குவதற்காக நியமிக்கப்பட்டுள்ள நிபுணர் குழுவிற்கு அனுப்பி வைத்துள்ள கடிதத்திலேயே அவர் இந்த விடயத்தைக் குறிப்பிட்டுள்ளார். அவர் அனுப்பி வைத்துள்ள கடிதத்தில் -

அண்மையில் நீதி அமைச்சால் பொது மக்களிடம் இருந்து அரசியல் யாப்பு பற்றிய கருத்துக்களைக் கோரியமை சம்பந்தமானது இந்தக் கடிதம்.

மேன்மை மிகு மற்றும் படித்த பெரியோர்கள் உங்கள் நிபுணத்துவ குழுவை அலங்கரித்துக் கொண்டிருப்பினும் எங்களுடைய அதுவும் முக்கியமாகத் தமிழ் மக்களின் கருத்துரைகள் எதுவுமே உங்கள் குழுவால் பரிசீலிக்கப்படமாட்டாது என்பது எமது பார்வை பாற்பட்ட கருத்தாகும்.

எமது சந்தேகப்படி பெரும்பான்மை சமூகத்தவருக்கு சார்பான ஓர் அரசியல் யாப்பு வரைவை நீங்கள் ஏற்கனவே தயாரித்து வைத்துக் கொண்டு பொதுமக்களிடம் கருத்துக் கேட்பதாகப் பாசாங்கு செய்து, ஈற்றில் ஏற்கனவே தயாரித்த வரைவை வெளியிடுவதே உங்கள் எண்ணம் என்று நாம் கருதுகின்றோம்.

எம்மிடம் கருத்துக்களைக் கோரிபுத்திரிகைகளில் விளம்பரம் செய்தமைக்கு காரணம் எல்லோரினதும் கருத்துக்களையும் கேட்டறிந்தோம் என்று உலகத்திற்குப் பறை சாற்றவே என்று நாம் எண்ணுகின்றோம்.

இவ்வாறான எமது கருத்துக்கு வலுச்சேர்ப்பது என்னவென்றால், மனித உரிமைகள் ஆணைக்குழுவுக்கு எம்மிடம் இருந்து தமிழ்ப் பெயர்களைப் பெற்றபின் முதலில் முற்றிலும் சிங்கள மக்களைக் கொண்ட ஆணைக்குழுவையே நீங்கள் நியமித்தீர்கள்.

அதுவும் மனித உரிமைகள் ஆணைக்குழுவுக்கு இவ்வாறான பெரும்பான்மையினரை மட்டுமே நியமித்தீர்கள். பொதுமக்கள் தமது ஏமாற்றத்தை வெளியிடப் போய் பின்னர் ஒரு தமிழரும் சேர்த்துக் கொள்ளப்பட்டார்.

ஆகவே, பெரும்பான்மையினருக்கு மட்டுமே சார்பான ஓர் அரசியல் யாப்பையே



இந்த அரசாங்கத்திடம் இருந்து எதிர்பார்க்கக் கூடியதாக இருக்கின்றது. நாட்டின் பல்வேறு வகைபாடுகளையும் பன்மைத்துவத்தையும் கருத்தில் எடுத்து அதற்கேற்ப ஓர் அரசியல் யாப்பு வரைவு கொண்டு வரப்படும் என்று நாங்கள் நம்பவில்லை.

ஏழு மாகாண பெரும்பான்மையினர் தமக்கு இயைபான சட்டத்தை இயற்றி மற்றைய இரு மாகாண பெரும்பான்மையினரின் உரிமைகளையும் எதிர்பார்ப்புக்களையும் பாதிக்கும் வண்ணம் நடவடிக்கைகளை எடுக்க விருக்கின்றனர் என நாம் கணிக்கின்றோம்.

கடந்த 3 ஆயிரம் வருடங்களுக்கு மேலாக தமிழ் பேசும் பெரும்பான்மையினர் இவ்விரு மாகாணங்களிலும் இருந்து வந்துள்ளார்கள் என்பதே உண்மை.

ஆனால் புதிய அரசியல் யாப்பைத் தயாரிக்கும் செயற்பாட்டில் நாங்கள் கலந்து கொள்ளவில்லை என்ற அவச்சொல் வராதிருக்கவே நாம் எமது கருத்துக்களை பிறிதான ஆவணத்தில் உள்ளடக்கி இத்துடன் இணைத்துள்ளோம்.

11 விடயங்கள் பற்றி எமது கருத்துக்களைக் கோரி 12 ஆவதாக மேற்படி 11 இல் உள்ள பங்காதவற்றைப் பற்றிக் குறிப்பிடலாம் என்று கூறியுள்ளீர்கள்.

ஆனால் நாம் முன்னுரையாக சில விடயங்களைக் கட்டாயமாக எடுத்துக்கூற வேண்டியுள்ளது. இதில் நாம் கடந்த கால உண்மைகளைச் சுட்டிக் காட்டியுள்ளோம்.

அரசாங்கம் வேண்டுமெனில் முன்னர் செய்த அதே தவறுகளை இம்முறையும் இழைக்காது, இந்தப் புதிய முயற்சியின் போது இந்நாட்டின் சகல இன மக்களினதும் எதிர்பார்ப்புக்களையும் அரசியல் அபிலாஷைகளையும் நிறைவு செய்யும் விதத்தில் ஒரு தகுந்த அரசியல் யாப்பை வரைந்து நாடாளுமன்றத்தில் பதிந்து நிறைவேற்றலாம். - எனத் தெரிவிக்கப்பட்டுள்ளது.

வளி மண்டலத்தில் ஏற்பட்டுள்ள அலை வழவான தளம்பல் நிலை

வடக்கு, கிழக்கில் அடை மழைக்கு வாய்ப்பு

இலங்கையைச் சுழவுள்ள வளிமண்டலத்தில் ஏற்பட்ட அலை வடிவான தளம்பல் நிலை காரணமாக நாட்டின் வடக்கு மற்றும் கிழக்கு பகுதிகளில் மழை நிலைமை அடுத்த சில நாட்களில் மேலும் அதிகரிக்கும் என எதிர்பார்க்கப்படுகின்றது.

வடக்கு, கிழக்கு, வடமத்திய மற்றும் ஊவா மாகாணங்களிலும் அம்பாந்தோட்டை மாவட்டத்திலும் அவ்வப்போது மழை பெய்யும் என எதிர்பார்க்கப்படுகின்றது.

கிழக்கு மற்றும் ஊவா மாகாணங்களிலும் பொலன்னறுவை, மாத்தளை மற்றும் நுவரெலியா மாவட்டங்களிலும் சில இடங்களில் 100 மி.மீ. அளவான பலத்த மழைவீழ்ச்சி எதிர்பார்க்கப்படுகின்றது.

நாட்டின் ஏனைய பிரதேசங்களில் பல

இடங்களில் பிற்பகல் ஒரு மணிக்குப் பின்னர் மழையோ அல்லது இடியுடன் கூடிய மழையோ பெய்யக்கூடிய சாத்தியம் காணப்படுகின்றது.

சப்ரகமுவ மாகாணத்திலும் களுத்துறை, காலி மற்றும் மாத்தளை மாவட்டங்களிலும் சில இடங்களில் 75 மி.மீ.ற்றருக்கும் அதிகமான ஓரளவு பலத்த மழைவீழ்ச்சி எதிர்பார்க்கப்படுகின்றது.

இடியுடன் கூடிய மழை பெய்யும் வேளைகளில் அந்தப் பிரதேசங்களில் தற்காலிகமாக பலத்த காற்றும் வீசக்கூடும் என்பதால் மின்னல் தாக்கங்களால் ஏற்படக்கூடிய பாதிப்புகளைக் குறைத்துக்கொள்ளத் தேவையான முன்னெச்சரிக்கை நடவடிக்கைகளை எடுத்துக் கொள்ளுமாறு பொதுமக்களுக்கு அந்தத் திணைக்களம் அறிவுறுத்தியுள்ளது.

அரிசி, மா, சீனி, ரின் மீன் உள்ளிட்ட 10 பொருள்கள் கட்டுப்பாட்டு விலை!

அரிசி, மா, சீனி, பருப்பு, வெங்காயம், கடலை, நெத்தலி, ரின் மீன் உள்ளிட்ட 10 வகையான அத்தியாவசிய பொருள்களுக்கு கட்டுப்பாட்டு விலையொன்றை நிர்ணயிப்பதற்கு தீர்மானிக்கப்பட்டுள்ளது.

வர்த்தக அமைச்சர் பந்துல குணவர்தன இது தொடர்பான தகவலை வெளியிட்டுள்ளார்.

இந்தக் கட்டுப்பாட்டு விலையை எதிர்வரும் 6 மாதங்களுக்கு அவ்வாறே அமுலில் வைத்திருப்பதற்கும் தீர்மானிக்கப்பட்டுள்ளதாகவும் அவர் குறிப்பிட்டுள்ளார்.

இந்த வேலைத்திட்டத்தை எதிர்வரும் பெப்ரவரி மாதம் முதல் நடைமுறைப்படுத்துவதற்கு எதிர்பார்க்கப்பட்டுள்ளதாகவும் அவர் சுட்டிக்காட்டியுள்ளார்.

கொரோனா அச்சுறுத்தல் முடங்கியது திருமலை!

கொரோனா வைரஸ் தொற்று அச்சுறுத்தல் காரணமாக திருகோணமலை நகரம் முடங்கியுள்ளதாக அங்கிருந்து கிடைக்கும் செய்திகள் தெரிவித்துள்ளன.

திருகோணமலை மத்திய வீதியில் கொரோனா தொற்றாளர்கள் கடந்த வெள்ளிக்கிழமை அடையாளம் காணப்பட்டமையைத் தொடர்ந்து அந்த வீதியானது முடக்கப்பட்டுள்ளது.

திருகோணமலை நகர் பகுதியில் எழுமாறாக நடத்தப்பட்ட பி.சி.ஆர். பரிசோதனையில், கடந்த வெள்ளிக்கிழமை ஒருவருக்கு தொற்று உறுதி செய்யப்பட்டதை அடுத்து குறித்த கடை தொகுதிகளில் பணி புரியும் வேலை ஆள்களுக்கு அன்டிஜன் பரிசோதனை முன்னெடுக்கப்பட்டது.

இந்தப் பரிசோதனையில் மேலும் ஆறு பேருக்கு கொரோனா தொற்று இருக்கின்றமை உறுதி செய்யப்பட்டதை அடுத்து, மத்திய வீதி மணிக்கூட்டு கோபுர சந்தியில் இருந்து சம்பத் வங்கி சந்தி வரை மூடப்பட்டுள்ளது.

இந்நிலையில் பொலிஸாரும் இராணுவத்தினரும் பாதுகாப்பு கடமைகளுக்காக இந்தப் பகுதியில் ஈடுபடுத்தப்பட்டுள்ளார்கள்.

மேலும் முடக்கப்படாத பகுதிகளிலும் மக்கள் நடமாட்டம் குறைவாக இருப்பதை அவதானிக்கக்கூடியதாக இருந்ததாகவும் தெரிவிக்கப்பட்டுள்ளது.

வடக்கில் மக்கள் சுதந்திரமாக வாழ்வதை உறுப்படுத்துவதே பொலிஸின் நோக்கம்!

சிரேஷ்ட பிரதிப் பொலிஸ்மா அதிபர் சஞ்சீவ தர்மரத்ன தெரிவிப்பு

இலங்கையின் வடக்கு மாகாணத்தில் குற்றச் செயல்களைக் கட்டுப்படுத்த பொதுமக்களின் ஒத்துழைப்பு இன்றியமையாதது என்று வடக்கு மாகாண சிரேஷ்ட பிரதிப் பொலிஸ்மா அதிபர் சஞ்சீவ தர்மரத்ன தெரிவித்தார்.

வடக்கு மாகாணத்தில் அடிக்கடி இடம்பெறும் குற்றச்செயல்கள் குறித்து மக்களை விழிப்பூட்டும் வகையில் கருத்துத் தெரிவிக்கும் போதே அவர் மேற்கண்டவாறு கூறினார். இது தொடர்பில் அவர் மேலும் தெரிவித்ததாவது:—

சட்டவிரோத நடவடிக்கைகள் குறித்த தகவல்களைப் பொதுமக்கள் பொலிஸாருக்குத் தெரியப்

படுத்துவதின் உடனடி குற்றச்செயல்களைக் கட்டுப்படுத்த முடியும்.

அதேபோன்று, வடக்கு மாகாணத்தில் கடந்த வருடத்தை விட குற்றச் செயல்களைக் கட்டுப்படுத்திக்கொள்வதற்குரிய மேலதிக வேலைத்திட்டங்கள் நடைமுறைப்படுத்தப்படவுள்ளன.

வடக்கு மாகாணத்தை முன்னேற்றப்பாதையில் கொண்டு செல்வதற்காகவே புதிய வேலைத்திட்டங்கள் மூலம் பொதுமக்களை நல்வழிப்படுத்தி, குற்றச்செயல்களைத் தடுக்க முயற்சிப்பதன் நோக்கமாகும்.

எதிர்வரும் காலத்திலும் உலகநியதிக்கு இணங்க நடவடிக்கையிலும் கொரோனா வைரஸ் பரவ்வதைக் கட்டுப்படுத்துவதற்குரிய கட்டுப்பாடுகள், நடைமுறைகளைப் பின்பற்றி பொதுமக்களைச் செயற்படுத்துவதற்குப் பொலிஸார் பூரண ஒத்துழைப்பை



வழங்குவார்கள்.

பிரதேசத்தில் சட்டவிரோதச் செயற்பாடுகளைக் கட்டுப்படுத்தி, பொதுமக்கள் சுதந்திரமாக வாழ்வதற்குரிய கடின உழைப்பைத் தொடர்ந்து கொண்டுள்ள பொலிஸாரின் எதிர்பார்ப்பாகும் - என்றார்.

கொரோனாத் தடுப்பு மருந்தை இலங்கைக்கு பெற நடவடிக்கை

நுண்ணுயிரியல் பேராசிரியர் அறிவிப்பு

உலக நாடுகள் சிலவற்றில் கொரோனா வைரஸ் தடுப்பூசி கண்டறியப்பட்டுள்ள நிலையில், அதனை இலங்கைக்குப் பெற்றுக் கொள்வதற்கான நடவடிக்கைகளும் முனைப்புடன் மேற்கொள்ளப்பட்டு வருகின்றன என்று ஸ்ரீ ஜயவர்தனபுர பல்கலைக்கழகத்தின் நுண்ணுயிரியல் பேராசிரியர் நீலிகா மலவிகே தெரிவித்தார்.

அரசாங்கத் தகவல் திணைக்களத்தில் கடந்த சனிக்கிழமை இடம்பெற்ற உட்கமிஷனல் சந்திப்பில் கலந்துகொண்டு கருத்து வெளியிடுகையிலேயே அவர் இவ்வாறு குறிப்பிட்டார். அங்கு அவர் மேலும் கூறியவை வருமாறு -

தற்போது நிலைமாற்றம் உடனடிக் கொரோனா வைரஸ் தொடர்பில் உலகளாவிய ரீதியில் அனைவராலும் பேசப்பட்டு வருகின்றது. பிரித்தானியாவில் மாத்திரமன்றி தென்னாபிரிக்காவிலும் அத்தகைய சிக்கல்களுக்குரிய வைரஸ் காணப்படுகின்றது. அதுதற்போதுள்ள வைரஸை விடவும் நூற்றுக்கு ஐம்பது சதவீதம் வேகமாக பரவக்கூடிய ஆற்றலைக் கொண்டிருக்கிறது. ஆகையினாலேயே இதுதொடர்பாக அனைவரும் அச்சமடைந்திருக்கிறார்கள்.

இவ்வாறு நிலைமாற்றமடைந்த புதிய வைரஸ்கள் எமது நாட்டில் பரவக்கூடுமா? அவற்றின் தன்மை எத்தகையது? போன்ற விடயங்கள் தொடர்பாக நாம் தொடர்ச்சியாக ஆய்வுகளை மேற்கொண்டு வருகின்றோம். எனினும் தற்போது மீண்டும் விமானநிலையங்கள் திறக்கப்பட்டுள்ள நிலையில், புதிய வைரஸ் தொடர்பில் நன்கு ஆராய்வது அவசியமாகும். ஆகவே, ஒவ்வொரு மாத இறுதியிலும் உள்ள வைரஸின் தன்மை தொடர்பாக மாத்திரம் ஆராயாமல், இனிமேல் அதனை இருவாரங்களுக்கு ஒருமுறை அல்லது வாரம் ஒருமுறை முன்னெடுப்பதற்குத் தீர்மானித்திருக்கிறோம். உலக சுகாதார ஸ்தாபனத்தால் அதற்கான நிதியுதவி வழங்கப்பட்டிருப்பதால், எதிர்வரும் காலங்களிலும் அதனை எவ்வித தடைகளின்றி மேற்கொள்ள முடியும்.

அடுத்ததாக உலக நாடுகள் சிலவற்றில் கொரோனா வைரஸ் தடுப்பூசி கண்டறியப்பட்டுள்ள நிலையில், அதனை இலங்கைக்குப் பெற்றுக்கொள்வதற்கான நடவடிக்கைகளும் முனைப்புடன் மேற்கொள்ளப்பட்டு வருகின்றன. மேலும் உடலின் நோயெதிர்ப்பு சக்தியை சரியான மட்டத்தில் பேணுவது அவசியமாகும். அதற்கேற்றவாறான உணவுப்பொருள்களை உட்கொள்வதுடன் முறையான உடற்பயிற்சியும் செய்யவேண்டும். - என்றார்.

பைஸர் தடுப்பூசி குறித்த கவலைகளை நிராகரிக்கின்றது சுகாதார அமைச்சர்!

கொழும்பு, ஜன.04 தடுப்பூசியை பெற்றுக்கொண்ட பெண்ணொருவருக்கு மீண்டும் கொரோனாத் தொற்று உறுதியாகியுள்ள நிலையில் பைஸர் தடுப்பூசி தொடர்பான கவலைகளை இலங்கை சுகாதார அமைச்சர் நிராகரித்துள்ளார்.

எந்தவொரு தடுப்பூசியும் ஒரு சிறிய சதவீத தோல்வியைக் கொண்டிருக்கும் என பிரதிசுகாதார சேவைகள் பணிப்பாளர் நாயகம், விசேட வைத்திய நிபுணர் ஹேமந்த ஹேரத் தெரிவித்துள்ளார்.

கலிபோர்னியாவில் பைஸர் தடுப்பூசி பெற்றுக்கொண்ட 45 வயதான பெண் செவிலியர் ஒருவருக்கு மீண்டும் கொரோனா தொற்று ஏற்பட்ட நிலையில் இடம்பெற்ற உட்கமிஷனல் சந்திப்பிலேயே அவர் இவ்வாறு கூறினார்.

வளரும் நாடுகள் விரைவில் தடுப்பூசியை பெற்றுக்கொள்ளும் முகமாக அவசரகால பயன்பாட்டுக்கான பைஸர் மற்றும் பயோ என்டெக்ட் தடுப்பூசிக்கு உலக சுகாதார அமைப்பு கடந்த வியாழக்கிழமை



அங்கீகாரம் வழங்கியது.

இந்நிலையில் இலங்கையும் பைஸர் மற்றும் பயோஎன்டெக்ட் தடுப்பூசியை பெற்றுக்கொள்வதில் ஆர்வமாக இருப்பதாகவும் விரைவில் சிறந்த தடுப்பூசி தொடர்பாக முடிவு செய்யப்படும் என்றும் விசேட வைத்திய நிபுணர் ஹேமந்த ஹேரத் தெரிவித்துள்ளார்.

தற்போது தடுப்பூசியின் பாதுகாப்பு மற்றும் செயல்திறனுக்கு மட்டுமே இலங்கை முன்னுரிமை கொடுப்பதாகத் தெரிவித்துள்ள அவர், அதனை பெற்றுக்கொள்வதற்கான விடயங்கள் இரண்டாம் நிலை இருக்கும் என்றும் குறிப்பிட்டுள்ளார்.

வெள்ளிக்கிழமையன்று மட்டும் 14 ஆயிரத்துக்கு மேல் பி.சி.ஆர்.

கொரோனா தொற்று நோயாளிகளை அடையாளம் காண இலங்கையில் கடந்த வெள்ளிக்கிழமை மட்டும் 14 ஆயிரத்துக்கும் மேற்பட்ட பி.சி.ஆர். சோதனைகள் நடத்தப்பட்டுள்ளன.

அதன்படி 14 ஆயிரத்து 600 பி.சி.ஆர். சோதனைகள் வெள்ளி நடத்தப்பட்டன என சுகாதார அமைச்சின் தொற்றுநோயியல் பிரிவு அறிவித்துள்ளது.

அதன்படி கடந்த பெப்ரவரி மாதம் 18 ஆம் திகதியில் இருந்து இதுவரை நாட்டில் 12 லட்சத்து 65 ஆயிரத்து 17 பி.சி.ஆர். பரிசோதனைகள் மேற்கொள்ளப்பட்டுள்ளன.

இவற்றில் டிசெம்பர் மாதம் 11 ஆம் திகதியே அதிக எண்ணிக்கையிலான அதாவது 17 ஆயிரத்து 425 பி.சி.ஆர். பரிசோதனைகள் மேற்கொள்ளப்பட்டுள்ளமை குறிப்பிடத்தக்கது.

சிறைக் கொரோனா கொத்தணி 4 ஆயிரத்து 87 ஆக அதிகரிப்பு

சிறைச்சாலையில் கொரோனா தொற்று உறுதியானோரின் மொத்த எண்ணிக்கை 4 ஆயிரத்து 87 ஆக அதிகரித்துள்ளது.

புதிதாக 71 பேர் கடந்த வெள்ளி அடையாளம் காணப்பட்டுள்ள நிலையில் இந்த அதிகரிப்பு ஏற்பட்டுள்ளதாக சிறைச்சாலைகள் திணைக்களம் தெரிவித்துள்ளது.

இந்நிலையில் இவ்வாறு அடையாளம் காணப்பட்டவர்களில் 3 ஆயிரத்து 347 பேர் தொற்றில் இருந்து குணமடைந்துள்ளமையுடன் மேலும் 731 பேர் சிகிச்சை பெற்று வருகின்றனர்.

தினம் ஒரு விவசாய தகவல்

படைப்பு முறிக்கான இரசாயனமற்ற கட்டுப்பாட்டு முறைகள்

- ◆ விவசாயிகள் அடிக்கடி தமது வயலை பார்வையிட வேண்டும். சோளவிதைகளை நாட்டி இரு வாரத்தின் பின்னர் 3 - 4 நாளிற்கு ஒரு முறை வயலை சுற்றி பார்வையிட வேண்டும்.
- ◆ ஒளிப் பொறி வைத்து நிறைவுடலிப்பூச்சிகளின் நடமாட்டத்தை கண்காணித்தல்.
- ◆ அந்துப்பூச்சிகள் இருப்பின் இனக்கவர்ச்சி பொறிகளை வைத்தல்.
- ◆ வேப்பம் விதைக்கரைசல் தெளித்தல் (300 - 500 கிராம்/10 லீற்றர் நீர்)
- ◆ நொச்சி, தும்பை, வேப்பம் முதலிய தாவரப்பூச்சி விரட்டிகளை தெளித்தல்.
- ◆ பயிர்ச்சுழற்சி முறையை பின்பற்றுதல்.
- ◆ விதைக்கும் போது மண்ணில் வேப்பம் பிண்ணாக்கு சேர்த்தல் (150 கிலோ/ஏக்கர்)
- ◆ சிபார்சு செய்யப்பட்ட அளவில் பசளைகளை இடுதல்.
- ◆ அளவுக்கு அதிகமான நைதரசன் பசளை இடுதலைத் தவிர்த்தல்.
- ◆ பிந்திய நடுகையைத் தடுத்தல்.
- ◆ படைப்பு முறு தாக்கத்திற்கு உட்பட்ட வயலுக்கு அருகில் சோளப்பயிர்ச்செய்கையை தவிர்த்தல்.
- ◆ தாக்கத்திற்கு உட்பட்ட பயிர்களை அழித்தல்.
- ◆ குடம்பி மற்றும் முட்டைகளை கையால் பிடித்து அழித்தல்.
- ◆ துளைகளுக்கு மணல், சாம்பல் இடுதல்.
- ◆ பாதிக்கப்பட்ட சோளப்பயிர்களை ஒரிடத்திலிருந்து வேறு பிரதேசங்களுக்கு கொண்டு செல்வதைத் தடுத்தல்.
- ◆ நேப்பியர் புற்களை சோளப்பயிர்களைச் சூழ வளர்ப்பதுடன் உட்பயிராக சிறுபுல்லடி (Desmodium), மரவள்ளியைப் பயிரிடுதல்.

ர.ரஜீவன் - விவசாய பட்டதாரி

இஸ்லாமியர்களுக்கு எதிரான உரிமை மீறல்களை ஐ.நாவில் முறையிட கோருகின்றார் சாணக்கியன்



இலங்கையில் இஸ்லாமியர்களுக்கு எதிராக இடம்பெறும் உரிமை மீறல்கள் தொடர்பாக ஐ.நாவில் முறையிட நடவடிக்கை எடுக்கப்பட வேண்டும் எனத் தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் இரா. சாணக்கியன் தெரிவித்துள்ளார்.

அம்பாறை உட்க அமையத்தில் கடந்த வெள்ளிக்கிழமை இரவு இடம்பெற்ற சமகால அரசியல் தொடர்பாக விசேட உட்கவியலாளர் சந்திப்பிலேயே அவர் மேற்கண்டவாறு கூறியுள்ளார்.

இதன்போது இரா. சாணக்கியன் மேலும் கூறியுள்ளவை வருமாறு:-

இந்த வருடம் மூன்றாவது மாதம், ஐக்கிய நாடுகளின் மனித உரிமை பேரவை கூடவுள்ளது.

கடந்த அரசாங்கத்தில் இந்தப் பேர

வையில் இலங்கையில் இடம்பெற்ற மனித உரிமைகள் தொடர்பில் தீர்மானம் ஏற்பாடு செய்யப்பட்டிருந்தது. ஆனால் தற்போதைய புதிய அரசாங்கம் இந்தப் பேரவையில் இருந்து வெளியேறுவதாகக் குறிப்பிட்டுள்ளது.

இந்த விடயம் தொடர்பில் ஏனைய தமிழ் அரசியல் தரப்பினர் பல்வேறு குற்றச்சாட்டுக்களை முன்வைத்துள்ளனர்.

தமிழ்த் தேசியக் கூட்டமைப்பாகிய நாமும் சகல தமிழ் தரப்பினரும் தற்போது இணைந்து ஒரு முன்மொழிவை இந்தப் பேரவையில் முன்வைக்கவே விரும்புகின்றோம்.

இது தொடர்பில் புலம்பெயர் அமைப்புகள் உள்ளிட்ட ஏனைய தரப்பினருடன் பேச்சுகளை நடத்தியுள்ளோம். சில அரசியல் தரப்பினர் அரசியல் இலாபங்களுக்காக இந்த விடயத்தில் செயற்பட முயல்கின்றனர். இந்தப் பேரவையில் 47 நாடுகள் வாக்களிக்கவுள்ளன. இதில் 24 நாடுகளின் ஆதரவை நாம் பெற்றால் மாத்திரமே இலங்கைக்கு எதிரான பிரேரணையை நகர்த்த முடியும்.

தமிழ்த் தேசியக் கூட்டமைப்பு கடந்த காலங்களில் கால அவகாசம் கேட்டுள்ளதாக கருத்துக்கள் வெளிவந்தன. இவை முற்றுமுமுதான பொய்கள் ஆகும். இந்

தப் பொய்களை முழுமையாக நாம் நிராகரிக்கின்றோம்.

இந்தப் பேரவையின் விடயங்கள் தொடர்பாக அறிக்கை விடும் சிலருக்கு இந்தப் பேரவை எவ்வாறு இயங்குகின்றது எனக் கூடத் தெரியாமல் உள்ளது.

அண்மையில் ஒரு சிலர் சர்வதேச நீதிமன்ற விசாரணையை இந்த விடயத்தில் கோருகின்றனர். அவ்வாறு இலங்கையை சர்வதேச நீதிமன்றத்திற்கு கொண்டு செல்வதென்றால் இன்னுமொரு நாடு பிரேரணையை முன்வைக்க வேண்டும்.

யுத்தம் நிறைவடைந்து 11 வருடங்கள் கடந்தும் இனி ஒரு நாடு வந்து பிரேரணை சமர்ப்பித்து நடவடிக்கை எடுக்கும் என்பதை நாம் நம்பவில்லை. இதை சிலர் குறுகிய இலாப அரசியலுக்காகத் தெரிவிக்கின்றனர்.

இலங்கையில் புதிய அரசியல் சீர்திருத்தத்தை அமுல்படுத்துவது தொடர்பாக நாம் இந்தப் பேரவையை பயன்படுத்த முடியும். 11 வருடங்களாக எமது உறவுகளுக்கு இழைக்கப்பட்ட அநீதிகளை மறக்காது இந்த விடயத்தில் அக்கறை செலுத்த வேண்டும். நீதி கிடைக்கும் வரை நாம் போராட வேண்டும்.

இலங்கையில் இஸ்லாமியர்களுக்கு எதிராக இடம்பெறும் மனித உரிமை மீறல்

கள் தொடர்பாகவும் முஸ்லீம் நாடுகள் நடவடிக்கை எடுக்க வேண்டும்.

இலங்கையை இந்தப் பேரவையின் நடவடிக்கையில் இருந்து காப்பாற்ற இலங்கை அரசாங்கம் முஸ்லீம் நாடுகளின் ஆதரவைப் பெற இஸ்லாமிய மத குருக்களை அங்கு அழைத்து சென்றிருந்ததுடன் ஆதரவு கோரிக்கையை முன்வைத்திருந்தது. இதனால் இஸ்லாமிய நாடுகளும் அதன்போது ஆதரவாக வாக்களித்திருந்தன.

இலங்கையில் இடம்பெற்ற யுத்தம் காரணமாக மனித உரிமை மீறல்கள் இடம்பெற்ற போதிலும் அரசாங்கத்தைக் காப்பாற்ற வாக்களித்திருந்தனர். ஆனால் இன்று அச்சமூகத்துக்கு எதிராக மனித உரிமை மீறல் நடைபெறுகிறது. அதாவது நல்லடக்கம் செய்யும் அடிப்படை உரிமை மீறப்பட்டுள்ளது.

இதனால் இலங்கையில் இடம்பெறுகின்ற மனித உரிமைக்கு எதிராக எம்முடன் இஸ்லாமிய நாடுகளும் ஒன்று சேர வேண்டும். 2013 ஆண்டு திகை அன்று கமவில் தொடங்கி தற்போது ஜனாஸாவரை இடம்பெற்று வருகின்ற மனித உரிமை மீறல்கள் தொடர்பாக முறைப்பாடு செய்ய முன்வர வேண்டும். - என அவர் குறிப்பிட்டுள்ளார்.

கொரோனாத் தொற்றிலிருந்து மேலும் 562 பேர் பூரண சுகம்!

நாட்டில் நேற்று சனிக்கிழமை மேலும் 562 கொரோனாத் தொற்றாளர்கள் குணமடைந்துள்ளனர் என சுகாதார அமைச்சு தெரிவித்துள்ளது.

அதன்படி, கொரோனா தொற்றிலிருந்து குணமடைந்தோர் எண்ணிக்கை 36 ஆயிரத்து 717 ஆக உயர்வடைந்துள்ளது.

இதேவேளை, 43 ஆயிரத்து 856 பேருக்கு கொரோனா தொற்று உறுதிப்படுத்தப்பட்டுள்ள நிலையில், அதில் 6 ஆயிரத்து 931 பேர் வைத்தியசாலைகளில் தங்கி சிகிச்சை பெற்று வருகின்றனர்.

அத்துடன் 586 பேர் கொரோனாத் தொற்று சந்தேகத்தில் வைத்திய கண்காணிப்பில் உள்ளனர்.

நாட்டில் கொரோனா தொற்றுக்குள்ளான 208 பேர் இதுவரை உயிரிழந்துள்ளமையும் குறிப்பிடத்தக்கது.

கடந்த 10 நாட்களில் 76 பேருக்கு காத்தான்குடியில் கொரோனா உறுதி!

மட்டக்களப்பு மாவட்டத்தில் நேற்று சனிக்கிழமை காத்தான்குடியில் மேற்கொண்ட 315 அண்டஜன் பரிசோதனையில் 8 நபர்களுக்கு கொவிட் - 19 உறுதி செய்யப்பட்டுள்ளது.

கடந்த 10 தினங்களில் காத்தான்குடி சுகாதார பிரிவில் மட்டும் 76 பேர் அடையாளம் காணப்பட்டுள்ளனர்.

இந்நிலையில், காத்தான்குடி பிரதேச செயலகப்பிரிவின் 18 கிராம சேவகர் பிரிவுகள் தனிமைப்படுத்தப்பட்டுள்ளன.

சிறுத்தை கடித்து நயர் ஒருவர் சாவு; வனவிலங்கு காரியாலயம் மீது தாக்கு!

நடத்திய குற்றத்தில் ஐந்து பேர் கைது

வனவிலங்கு காரியாலயம் மீது தாக்குதல் மேற்கொண்ட ஐந்து பேர் கைது செய்யப்பட்டுள்ளனர் எனப் வாலிலார் தெரிவித்தனர்.

அம்பாறை - பாணம பிரதேச வாசிகளால் கடந்த வெள்ளி இரவு பாணம வனவிலங்கு காரியாலயம் மீது தாக்குதல் மேற்கொள்ளப்பட்டுள்ளது. இந்நிலையில் லேயே குறித்த தாக்குதலை மேற்கொண்ட 5 பேர் கைது செய்யப்பட்டுள்ளனர்.

கடந்த 30 ஆம் திகதி பாணம - குடும்பிகலையில் சிறுத்தையின் தாக்குதலுக்குள்ளாகி நபரொருவர் உயிரிழந்தமையேடுத்து, பிரதேச வாசிகளால் தாக்குதல் மேற்கொள்ளப்பட்டதாகத் தெரிவிக்கப்படுகின்றது.

அந்த வனவிலங்கு காரியாலயத்தின் மீது தாக்குதல் மேற்கொண்டு சேதமேற்படுத்திய 5 பேரை சந்தேகத்தின் போல் வாலிலார் கைது செய்துள்ளதுடன், அவர்களை பொத்துவில் நீதிமன்றத்தில் ஆஜர்படுத்த நடவடிக்கை எடுத்துள்ளனர்.

அரசாங்க ஊழியர்களின் எஜமானர் பொதுமக்களே!

மட்டு. மாநகர ஆணையாளர் கருத்து

பொதுமக்களின் வரிப்பணத்தில் சம்பளம் பெறும் அரசாங்க உத்தியோகத்தர்களுக்கு எஜமானர்கள் பொதுமக்கள்தான் என மட்டக்களப்பு மாநகரசபையின் ஆணையாளர் மா.தயாபரன் தெரிவித்துள்ளார்.

புதுவருடத்தில் அரசு உத்தியோகத்தர்கள் கடமைகளை பொறுப்பேற்கும் நிகழ்வு கடந்த வெள்ளிக்கிழமை காலை நடைபெற்ற வேளையிலேயே அவர் இவ்வாறு குறிப்பிட்டுள்ளார்.

மட்டக்களப்பு மாநகரசபையின் அரசு உத்தியோகத்தர்கள் புதுவருட கடமைகளைப் பொறுப்பேற்கும் நிகழ்வு மாநகர ஆணையாளர் மா.தயாபரன் தலைமையில் நடைபெற்றது.

இந்த நிகழ்வில் மட்டக்களப்பு மாநகரசபையின் முதல்வர் தி.சரவணபவன், பிரதி முதல்வர் க.சத்தியசீலன், மாநகரசபை உறுப்பினர்கள், உயர் அதிகாரிகள், உத்தியோகத்தர்கள், வேலைக்கு முன்னியர்கள் எனப் பலர் கலந்துகொண்டனர்.

இதன்போது தேசியக்கொடி, மாநகரசபை கொடிகள் ஏற்பட்டு தேசிய கீதம், மாநகர கீதம் இசைக்கப்பட்டமையேத் தொடர்ந்து உயிர்தீத்தவர்களுக்கு அஞ்சலி செலுத்தும் நிகழ்வு நடைபெற்றது.

அதனை அடுத்து 2021 ஆம் ஆண்டுக்கான அரசு உத்தியோகத்தர்களின் உறுதிமொழி எடுக்கும் நிகழ்வு நடைபெற்றதை தொடர்ந்து மாநகர ஆணையாளர், மாநகர முதல்வர் ஆகியோரின் சிறப்புரைகளும் நடைபெற்றன.

புதிய மெனிக் சந்தையில் 7 பேருக்குக் கொரோனா!

கொழும்பு, ஜன. 04

பேலியகொடை பகுதியில் அண்மையில் திறந்து வைக்கப்பட்ட புதிய மெனிக் சந்தையில் 7 பேருக்கு கொரோனாத் தொற்று உறுதி செய்யப்பட்டுள்ளது.

குறித்த மெனிக் சந்தையில் எழுமாறாக மேற்கொள்ளப்பட்ட பி.சி.ஆர். பரிசோதனையில் 7 பேருக்கு கொரோனா தொற்று உறுதி செய்யப்பட்டுள்ளதாக அப்பகுதிக்கு பொறுப்பான பொது சுகாதார பரிசோதகர் தெரிவித்துள்ளார்.

கடந்த 30 ஆம் திகதி பேலியகொடை புதிய மெனிக் சந்தையின் வர்த்தக நிலைய உரிமையாளர்கள், ஊழியர்கள் மற்றும் வாடிக்கையாளர்களை மையப்படுத்தி மேற்கொள்ளப்பட்ட எழுமாறான 120 பி.சி.ஆர். பரிசோதனைகளின் போதே, 7 கொரோனா தொற்றாளர்கள் கண்டு பிடிக்கப்பட்டனர் என அந்தப் பிரதேசத்துக்குப் பொறுப்பான பொதுச் சுகாதாரப் பரிசோதகர் மேலும் தெரிவித்தார்.

இவ்வாறு அடையாளம் காணப்பட்ட 7 கொரோனா தொற்றாளர்களும் மேலதிக பரிசோதனைக்காக கொரோனா சிகிச்சை மத்திய நிலையங்களுக்கு அனுப்பி வைக்கப்பட்டுள்ளமை குறிப்பிடத்தக்கது.

மஞ்சள் கன்றுகள் விற்பனைக்கு!

நல்ல தரமான இரண்டு அடி வரை வளர்ந்த ஒன்றரை மாத மஞ்சள் கன்றுகள் யாழ்ப்பாணத்தில் விற்பனைக்கு உண்டு.

விலை - 150/=


கற்பகவனம் விற்பனை நிலையம்.
461, ஸ்ரான்லி வீதி, யாழ்ப்பாணம்.
(யாழ் முற்றம் - Yarl Muttam)
021 492 7778

லக்சுமி வெதுப்பகம்
ஆறுகால்மடம்.
077 218 9718

கண் பார்வையற்றோருக்கான உலக பிறையில் தினம் இன்று ஜனவரி 4 ஆம் திகதி ஆகும். அதையொட்டி இந்த விசேட கட்டுரை பிரசுரமாகின்றது.

சுவர் தன் கரங்களால் எழுதவும் எழுத்தி லுள்ளவற்றை வாசித்துப் புரிந்து கொள்ள வும் கூடிய அறிவையே நாம் எழுத்தறிவு என்கின்றோம். பொதுவாக இந்த எழுத்தறி வற்றவர்களை நாம் கல்வியறிவு அற்றவர்களா கவே கருதுகின்றோம்.

கண் பார்வையற்றவர்களைப் பொறுத்தமட்டில் அவர்கள் எழுதவும் வாசிக்கவும் உதவும் ஒரேயொரு எழுத்து வடிவம் பிறையில் எழுத்து வடிவமாகும். இந்த பிறையில் எழுத்து வடிவமே கண் பார்வையற்ற வர்களின் ஆரோக்கியமான முன்னேற்றத்துக்கு அடிநாதமாய், ஆதார ஸ்ருதியாய் விளங்குகின்றது என்று கூறின் அதில் தவறேதுமில்லை. பிறையில் என்பது ஆறு புள்ளிகளை அடிப்படையாகக் கொண்ட ஓர் எழுத்து வடிவமாகும். காகிதமொன்றில் ஒரு கூரிய கருவியால் துளையிடும்போது மறு பக்கத்தில் ஏற்படக்கூடிய சிறு புடைப்பே இங்கு புள்ளி எனப்படு கின்றது. ஒரேவிதமான இந்த ஆறு புள்ளிகளில் ஒரு புள்ளியோ அன்றி ஒன்றுக்கு மேற்பட்ட புள்ளிகளோ



லூயி பிறேயில்

வெவ்வேறு அமைவிடங்களில் அமைகின்றபோது எழுத்துக்கள் உருவாகின்றன. இன்று உலகிலுள்ள அனைத்துத்திருந்திய மொழிகளையும் நாம் பிறையில் எழுத்து வடிவத்தைப் பயன்படுத்தி எழுதவும் வாசிக் கவும் முடியும். நம்மில் சிலர் பிறையில் மொழி என்ற சொற்பிரயோகத்தைப் பல இடங்களில் பயன்படுத்துவ துண்டு. ஆனால் உண்மையில் பிறையில் என்பது ஒரு எழுத்து வடிவமேயன்றி அது ஒரு மொழியன்று. ஒப்பற்ற இந்த எழுத்து வடிவத்தை உலகுக்குத் தந்த பெருமைக்குரியவர் லூயி பிறேயில் என்ற பிரான்ஸ் தேசத்துப் பெருமகனாராவார். லூயி பிறே யில் மூன்று வயதுக் குழந்தையாக இருந்தபோது, தோல் தொழில் செய்கின்ற அவனது தந்தையார் தோலில் துளையிடுவதற்காகப் பயன்படுத்துகின்ற கூரான கருவியை எடுத்து விளையாடக்கொண்டிருந் தான். எதிர்பாராதவிதமாக அது அவனது ஒரு கண் ணைப் பதம்பார்த்தது. அதனால் அவன் அக்கண் ணின் பார்வையையே இழக்க நேர்ந்தது. அப்போது சரியான மருத்துவ வசதிகள் இன்மையால் ஓராண் டுக்கிடையிலேயே அவன் தொற்றுக் காரணமாக மறு கண்ணின் பார்வையையும் இழக்க நேர்ந்தது. ஒருநாள் பட்டப்பகல் வேளையில் தன் தாயை அழைத்த லூயி பிறேயில் அம்மா, இருட்டிவிட்டதே, ஏன் இன்னும் விளக்கேற்றாமலிருக்கிறீர்கள்? என்று அலறினான். அப்போதுதான் தன் பிள்ளையின் இரு கண்களும் முற்றாகச் செயலிழந்துவிட்டன என்ற கசப்பான உண்மை அந்தத் தாய்க்குப் புரிந்தது. கண்ணீர் வடிப்பதைத் தவிர அவளால் வேறெதுவும் செய்ய முடியவில்லை. சாதாரணமாக இருட்டடைக் கண்டாலே அஞ்சி நடுங்கி அலறுகின்ற அந்தக் குழந்தை நிரந்தரமாக இருள் சூழ்ந்த ஓர் உலகத்தி லேயே வசிக்கவேண்டியதாயிற்று.

கண் பார்வையை இழந்த நிலையில் லூயி பிறே யில் பட்ட இன்னல்கள் ஒன்றல்ல, இரண்டல்ல. சுடர் மிகும் அறிவு அவனுள் பிரவாகித்துக்கொண்டிருந்தது.

உலக பிறையில் தினம் இன்று



ஆறுமுகம் ரமீந்திரன் (தலைவர், வாழ்வகம், சன்னாகம்)

திக்கற்றோர் வாழ்வில் ஒரு தீபம்

ஆனால் அவனால் கற்கவோ தன் வாழ்வை வளம் படுத்திக்கொள்ளவோ முடியவில்லை. இந்த நிலை யில்தான், என் போன்றவர்கள் இலகுவாக எழுதவும் வாசிக்கவும் உதவக்கூடிய ஒரு எழுத்து வடிவத்தை நான் ஏன் உருவாக்கக்கூடாது? என்ற வினா அவனுள் எழுந்தது. அதன் விளைவாகவே புள்ளிகளை அடிப் படையாகக்கொண்ட அந்த அரிய எழுத்து வடிவம் உலகுக்குக் கிடைத்தது. லூயி, தனது பதினைந்தா வது வயதிலேயே இவ்வெழுத்து வடிவத்தை உரு வாக்கினார் என்று கூறப்படுகின்றது. 1829 ஆம் ஆண்டு அவர் தனது கண்டுபிடிப்பை விளக்கி ஒரு நூலையும் வெளியிட்டார். ஆனால், அவரது கண்டு பிடிப்பை அப்போது யாரும் கண்டுகொள்ளவே யில்லை. மாறாக, புறக்கணிப்பும் ஏளனமுமே அவ ருக்குப் பரிசாகக் கிடைத்தன. இந்நிலையில், மன வேதனையுடனேயே லூயி பிறேயில் தனது நாற்பத்து மூன்றாவது வயதில் காச நோய்க்கு இலக்காகி மரணத் தைத் தழுவிக்கொண்டார். அவர் மரணித்து இரண்டு ஆண்டுகளுக்குப் பின்னரே பிரான்ஸ் அரசு அவரின் கண்டுபிடிப்பை ஏற்று அங்கீகரித்து அவ்வெழுத்து வடிவத்துக்கு பிறேயில் எழுத்து எனப் பெயரும் சூட் டியது. தொடர்ந்து உலக நாடுகள் ஒவ்வொன்றாய் இவ் வரிய கண்டுபிடிப்பின் பெருமைமையும் அருமை யையும் உணர்ந்து அதனை ஏற்று அங்கீகரித்தன. தன் இரு கண்களை இழந்த நிலையிலும் உலகி லுள்ள எண்ணற்ற பார்வையற்றோரின் வாழ்வில் ஒளியேற்றிய இந்த ஒப்பற்ற மனிதகுல மாணிக்கத்தை அவர் வாழும் காலத்தில் கௌரவிக்கத் தவறிய பிரஞ்சு அரசு, அவர் மறைந்து நூறு ஆண்டுகளுக்குப் பின்னர் அவர் அடக்கம் செய்யப்பட்ட இடத்தைத் தோண்டி அங்கிருந்த உடல் எச்சங்களை எடுத்து, உயர்ந்த ஒரு கண்டுபிடிப்பாளருக்கான அங்கீகாரத் துடனும் சகல மரியாதைகளுடனும் இராணுவ வீரர்கள் அடக்கம் செய்யப்படுகின்ற புனித சதுக்கத்தில் அடக்கம் செய்தது.

பிறேயில் எழுத்து வடிவத்தின் வருகையால் கண் பார்வையற்றவர்களின் காரிருள் படர்ந்த வாழ்க் கைப் பாதையில் பேரொளி பிரகாசிக்க ஆரம்பித்தது. அவர்கள் முறையான கல்வியைப் பெற்று, அறிவுக் கண்களால் இந்த அவனியைத் தரிசிக்க பிறேயில் எழுத்து வடிவம் பெரிதும் துணைசெய்தது. பிற்காலத் தில் ஹெலன் கெல்லர், மில்ரன் போன்ற பேரறிஞ் குர்கள் உருவாவதற்கும் இந்த பிறேயில் எழுத்து வடிவமே துணையாய் அமைந்தது. இன்றுவரை இந்த பிறேயில் எழுத்து வடிவத்துக்கு நிகரான வேறெந்த எழுத்து வடிவமும் கண்டுபிடிக்கப்பட

பிறேயில் எழுத்து வடிவத்தின் வருகையால் கண் பார்வையற்ற வர்களின் காரிருள் படர்ந்த வாழ்க்கைப் பாதையில் பேரொளி பிரகாசிக்க ஆரம்பித்தது. அவர்கள் முறையான கல்வியைப் பெற்று, அறிவுக் கண்களால் இந்த அவனியைத் தரிசிக்க பிறேயில் எழுத்து வடிவம் பெரிதும் துணைசெய்தது.

வில்லை என்பதே நிதர்சனம். எனினும், இன்று கணனி மற்றும் நவீன சாதனங்களின் வருகையால் பிறேயில் எழுத்துக்களைக் கற்கும் ஆர்வம் சற்றே குறைந்து வருகின்றது. உண்மையில் இது ஆரோக் கியமான ஒரு நிலையன்று. பார்வையுள்ளவர்கள் பேனாவை மறந்து முழுக்க முழுக்க கணனி மற் றும், நீவன சாதனங்களில் தங்கியிருப்பது எந்த அளவு அபாயகரமானதோ அதற்கு நிகரானதே இந்த நிலையுமாகும். இந்நிலையில், ஐக்கிய நாடுகள் சபையானது லூயி பிறேயிலின் பிறந்த நாளான ஜனவரி 4 ஆம் திகதியை உலக பிறேயில் தினமா கப் பிரகடனப்படுத்தியிருப்பது மிகவும் வரவேற்கத் தக்க தொன்றாகவே அமைகின்றது.

விழிப்புலனற்றோரும் அவர்களின்மேம்பாட்டில் அக்கறைகொண்டுள்ள அனைத்துத் தரப்பினரும் இந்த நன்னாளிலே பிறேயில் எழுத்து வடிவத்தின் அருமையை உணர்ந்துகொண்டு விழிப்புணர்வு பெறுவார்களாக!

நாட்டு மக்களுக்காக ஏற்றுக்கொண்ட பொறுப்பை சுவால்களுக்கு மத்தியிலும் நிறைவேற்றுவோம்!



பனில் வீராப்பு

பொதுஜன பெரமுன பெற்றுக்கொண்ட வெற்றியைப் பாதுகாத்து, சுவால்களுக்கு

மத்தியில் நாட்டு மக்களுக்காக ஏற்றுக் கொண்ட பொறுப்பை முறையாக செயற்படுத்துவோம் என பொதுஜன பெரமுன வின் ஸ்தாபகர் பனில் ராஜபக்சு தெரிவித்தார்.

பொதுஜன பெரமுனவின் காரியாலயத்தில் கடந்த வெள்ளிக்கிழமை இடம் பெற்ற பதுவருட பிறப்பு அனுஷ்டானத்தில் ஈடுபட்டதன் பின்னர், ஊடகங்களுக்குக் கருத்துரைக்கையலேயே மேற்கண்டவாறு குறிப்பிட்டார்.

அவர் மேலும் குறிப்பிடிகையில் - ஸ்ரீலங்கா பொதுஜன பெரமுன தலைமையிலான அரசாங்கம் புகோள மட்டத்தில் தாக்கத்தை ஏற்படுத்தியுள்ள கொவிட் - 19 வைரஸ் தாக்கத்துக்கு மத்தியில் நிறைவு செய்துள்ளது.

கட்சி என்ற ரீதியில் பெற்றுக் கொண்ட மக்களாணையை பாதுகாக்கும் பொறுப்பு

உயர்மட்ட தலைவர்களுக்கும், கிராமிய உறுப்பினர்களுக்கும் மற்றும் கட்சியின் ஆதரவாளர்கள் அனைவருக்கும் உண்டு.

எமக்கு எடுத்துக்காட்டாக பிரதமர் மஹிந்த ராஜபக்சு உள்ளார். இவர் நாட்டுக்காகவும், மக்களுக்காகவும் பல தியாகம் செய்துள்ளார். ஜனாதிபதி கோட்டாபய ராஜபக்சு கட்சியின் கொள்கையை முன்னிறுத்தி சிறந்த அரச நிர்வாகத்தை முன்னெடுக்கிறார்.

சிறந்த கொள்கையை ஸ்ரீ லங்கா பொதுஜன பெரமுன கொண்டுள்ளது. அனைத்து தேர்தலிலும் போட்டியிட்டு வெற்றிபெறும்பலம் உள்ளது. 2021ஆம் ஆண்டு மக்களுக்கு சேவையாற்றும் ஆண்டாக உள்ளது. அனைத்து சுவால்களுக்கு மத்தியில் மக்களுக்கு வழங்கிய வாக்குறுதிகளை பொதுஜன பெரமுன நிறைவேற்றும். - என்றார்.

தொழிலாளர் சம்பள விவகாரப் பேச்சை ஒத்திவைக்க வேண்டாம் என வலியுறுத்து

இராதாகிருஷ்ணன் விடுக்கின்றார்



'கொவிட் - 19' தொற்றைக் காரணம் காட்டி பெருந்தோட்டத் தொழிலாளர்களின் சம்பள விவகாரம் தொடர்பான பேச்சை ஒத்திவைக்க வேண்டாமென மலையக மக்கள் முன்னணி தலைவரும், நாடாளுமன்ற உறுப்பினருமான வீ.இராதாகிருஷ்ணன் தெரிவித்துள்ளார்.

மலையக மக்கள் முன்னணியின் ஸ்தாபகத்தலைவர் அமரர் பெ.சந்திரசேகரனின் 10 ஆவது ஆண்டு சிரார்த்த தின நிகழ்வு, ஹற்றன் ஸ்ரீ கிருஷ்ணபவான் கலாசார மண்டபத்தில் கடந்த (வெள்ளிக்கிழமை) அனுஷ்டிக்கப்பட்டது.

இதன்போது அதில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார். வீ.இராதாகிருஷ்ணன் மேலும் கூறியுள்ளவை வருமாறு :-

கடந்த 5 வருடங்களாக 1000 ரூபா சம்பள உயர்வுக்கான கோரிக்கை முன் வைக்கப்பட்டு வருகின்றது.

கடந்த 2015 ஆம் ஆண்டுக்குப் பிறகு இரண்டு கூட்டு ஒப்பந்தங்கள் செய்து கொள்ளப்படும் ஆயிரம் ரூபா பிரச்சினை கவனத்தில் கொள்ளப்படவில்லை.

புதிதாக பதவிக்கு வந்துள்ள அரசாங்கத்தில் 1000 ரூபா சம்பள உயர்வை வழங்க வேண்டும் என்று பிரதமர் நாடாளுமன்ற வரவு - செலவுத் திட்ட உரையில் கூறியுள்ளார். இருந்தும் கூட்டு ஒப்பந்தத்தின் மூலம் தான் சம்பள உயர்வைப் பெற்றுக்கொள்ள வேண்டிய நிலையே உள்ளது.

கூட்டு ஒப்பந்தம் இல்லாமல் சம்பளப் பிரச்சினையைத் தீர்க்க முடியாது என்பதை நாம் ஏற்றுக் கொள்கிறோம். ஆனால், இன்றுள்ள விலைவாசி அதிகரிப்புக்கு ஏற்ப தொழிலாளர்களின் நாளாந்த அடிப்படை சம்பளத்தை 1000 ரூபாவாகப் பெற்றுக் கொடுக்க வேண்டியது சம்பந்தப்பட்ட தொழிற்சங்கங்களின் பொறுப்பாகும்.

சம்பள உயர்வு தொடர்பாக இரண்டு சுற்றுப் பேச்சுகள் நடத்தப்படும் இணக்கம் எட்டப்படவில்லை. இந்த நிலையில் 'கொவிட் - 19' காரணமாக சம்பள உயர்வு தொடர்பான பேச்சை நடத்த முடியாமல் ஒத்தி வைத்துள்ளதாகத் தெரிவிக்கப்பட்டுள்ளது.

இவ்வாறு பேச்சு ஒத்திவைக்கப்பட்டு காலம் இழுத்தடிக்கப்படும் போது தொழிலாளர்களுக்குத் தான் இழப்பு ஏற்படும் என்பதை மறந்து விடக் கூடாது.

ஏனெனில், இறுதியாக செய்து கொள்ளப்பட்ட இரண்டு கூட்டு ஒப்பந்தங்களிலும் தொழிலாளர்களுக்குக் கிடைக்க வேண்டிய நிலுவைப் பணம் கிடைக்கவில்லை. கூட்டு ஒப்பந்தம் செய்து கொள்ளப்படும் திகதியிலிருந்து தான் சம்பள உயர்வு வழங்கப்பட வேண்டும் என்று, எனவே, கூட்டு ஒப்பந்தம் கால தாமதம் ஆகும் போது அதனால் பாதிக்கப்படும் போவது தொழிலாளர்கள் தான் என்பதை மறந்து விடக் கூடாது.

உலகளாவிய ரீதியில் 'கொரோனா' பரவல் காரணமாக சந்திப்புகளை மேற்கொள்ள முடியாத நிலையில் உலகத் தலைவர்கள் கூம் தொழில் நுட்பத்தைப் பயன்படுத்தி பேச்சுகளை நடத்தி வருகின்றார்கள்.

அதேபோல், தோட்டத் தொழிலாளர்களின் சம்பள உயர்வு முக்கியமான ஒன்று என்பதைக் கவனத்திற் கொண்டு இந்தத் தொழில் நுட்பத்தைப் பயன்படுத்தி தொழிற்சங்கங்கள் கம்பனிகளுடன் பேச்சு நடத்தியிருக்கலாம். அதை விடுத்து 'கொரோனாவை' காரணம் காட்டி பேச்சை இனிமேலும் இழுத்தடிக்கக் கூடாது. - என அவர் குறிப்பிட்டுள்ளார்.

தேசியப் படையல் தொடர்பில் சிகுத்த வாரம் தீர்மானம்!

ஐக்கிய தேசியக் கட்சி அறிவிப்பு

ஐக்கிய தேசிய கட்சி தனது தேசிய பட்டியல் நாடாளுமன்ற ஆசனம் தொடர்பாக அடுத்த வாரம் முடிவு செய்யும் என எதிர்பார்க்கப்படுகின்றது.

கட்சிச் சீர்திருத்தங்கள் குறித்தும், வெற்றிடமாக உள்ள இடங்களை நிரப்புவது தொடர்பாகவும் முடிவுகளை எட்ட அடுத்த வாரம் செயற்குழு கூடும் என கட்சி வட்டாரத் தகவல்கள் தெரிவிக்கின்றன.

அத்தோடு பொதுச் செயலாளர், தலைவர் மற்றும் பொருளாளர் பதவிகள் வெற்றிடமாக உள்ள நிலையில் இந்த மாதத்தில் புதிய அலுவலகப் பொறுப்பாளர்கள் நியமிக்கப்படுவார்கள் என எதிர்பார்க்கப்படுகின்றது.

இதேவேளை தேசியப் பட்டியல் ஆசனம் தொடர்பாக தீர்மானிக்க மேலும் காலத்தை நீடிக்கத் தேவையில்லை என்று ஐக்கிய தேசியக் கட்சியின் பிரதி தலைவர் ருவான் விஜேவர்தன தெரிவித்துள்ளார்.

அத்தோடு இந்த விடயத்தில் கட்சி பொறுமை காக்க வேண்டும் என கட்சியின் தலைவர் ரணில் விக்கிரமசிங்க, உறுப்பினர்களிடம் கேட்டுக் கொண்டுள்ளார் எனவும் அவர் குறிப்பிட்டுள்ளார்.

தேசிய பட்டியல் ஆசனம் தொடர்பாக தீர்மானிக்கும் முன் நாடாளுமன்றத்தின் முன்னேற்றங்களைக் கண்காணிக்க கட்சி விரும்புவதாக ருவான் விஜேவர்தன தெரிவித்தார்.

அத்தோடு நாடாளுமன்றத்தில் அரசாங்கமும் எதிர்க்கட்சியும் ஒன்றே என்றும் ருவான் விஜேவர்தன குறிப்பிட்டுள்ளார்.

ஸ்பூட்னிக் வி கொரோனாத் தடுப்பூசி அறிவியல் தரவுகளை பகிரத் தயார்!

இலங்கைக்கு ரஷ்யா உறுதி

இலங்கைக்கு ஸ்பூட்னிக் வி தடுப்பூசி முன்னேற்றங்கள் தொடர்பாகத் தேவையான அனைத்து அறிவியல் தரவுகளையும் பகிர்ந்து கொள்ளத் தயாராக இருப்பதாக ரஷ்யா உறுதியளித்துள்ளது.

இலங்கை சுகாதார அமைச்சு, ரஷ்ய சுகாதார அமைச்சு மற்றும் ரஷ்யாவின் தொற்றுநோயியல் மற்றும் நுண்ணுயிரியல் ஆராய்ச்சி நிறுவனங்களுக்கிடையில் இடம் பெற்ற சந்திப்பின்போது இந்த உறுதி மொழி வழங்கப்பட்டுள்ளது.

ஒன்லைன் மூலம் இடம்பெற்ற இந்த சந்திப்பின் போது தடுப்பூசி உற்பத்தியில் பயன்படுத்தப்படும் தொழில்நுட்பம், அதன் பாதுகாப்பு மற்றும் செயற்திறன், மருத்துவ பரிசோதனைகளின் முடிவுகள் மற்றும் ஒப்புதல்களின் நிலை தொடர்பாக இரு தரப்பும் விவாதித்துள்ளன என வெளிவிவகார அமைச்சு குறிப்பிட்டுள்ளது.

சுகாதார விதி முறைகளை மீறிய 2 ஆயிரத்து 75 பேர் கைதானார்

சுகாதார விதிமுறைகளை மீறிய குற்றச்சாட்டில் இதுவரையில் 2 ஆயிரத்து 75 பேர் கைது செய்யப்பட்டுள்ளனர் என பொலிஸ் ஊடகப் பிரிவு தெரிவித்துள்ளது.

குறிப்பாக 24 மணி நேரத்தில் 31 பேர் கைது செய்யப்பட்டுள்ளனர் என அந்தப் பிரிவு குறிப்பிட்டுள்ளது. முக்கவசம் அணியாதவரியமை

மற்றும் சுகாதார அமைச்சால் வெளியிடப்பட்டுள்ள கொவிட் - 19 ஆலோசனைகளை பின்பற்றாதவரியமை போன்ற குற்றச்சாட்டுகளுக்காகவே அவர்கள் கைது செய்யப்பட்டுள்ளனர். இந்த விடயம் தொடர்பாக கடந்த ஒக்டோபர் 30 ஆம் திகதி முதல் பொலிஸார் விசேட சுற்றிவளைப்புக்களை மேற்கொண்டிருந்தமை குறிப்பிடத்தக்கது.

திருகோணமலையில் சுட்டுக்கொல்லப்பட்ட மாணவர்களின் நினைவேந்தல் அனுஷ்டிப்பு

திருகோணமலை கடற்கரையில் வைத்து 2006 ஆம் ஆண்டு சுட்டுக் கொல்லப்பட்ட ஐந்து பல்கலைக்கழக மாணவர்களின் 15ஆவது நினைவேந்தல் நிகழ்வு தமிழ்த் தேசிய மக்கள் முன்னணியின் அலுவலகத்தில் இடம்பெற்றது. தமிழ்த் தேசிய மக்கள் முன்னணியின் பிரதி பொதுச் செயலாளர் கலாநிதி ஸ்ரீ. ஞானேஸ்வரன் தலைமையில் குறித்த நினைவேந்தல் நிகழ்வு இடம்பெற்றது.

இந்த நினைவேந்தல் நிகழ்வை நடத்துவது தொடர்பில் பாதுகாப்புப் படையினர் மற்றும் புலனாய்வுப் பிரிவினரால் பல கேள்விகள் கேட்கப்பட்டன என்று ஸ்ரீ. ஞானேஸ்வரன் தெரிவித்தார்.

ஒரு நினைவேந்தல் நிகழ்வை நடத்துவதற்குக் கூட எங்களுக்கு உரிமை இல்லையா? எனவும் அவர் கேள்வி எழுப்பினார். அவர் மேலும் தெரிவித்தாவது:-

இந்தப் படுகொலை சம்பவத்துடன் தொடர்புடையவர்கள் எனக் குற்றஞ்சாட்டி ஒரு பொலிஸ் அதிகாரி மற்றும் 12 விசேட அதிரடிப்படை அதிகாரிகளை விசாரணைகளுக்கு உட்படுத்தியிருந்த போதிலும், போதுமான சாட்சியங்கள் இல்லை என்று அவர்கள் கடந்த 2009ஆம் ஆண்டு விடுதலை செய்யப்பட்டனர்.

திருகோணமலை மாவட்ட தமிழ் மக்களின் தன்னெழுச்சியை அடக்க வேண்டும் என்ற ஒரே காரணத்துக்காகவே இந்த அப்பாவி மாணவர்கள் படுகொலை செய்யப்பட்டனர்.

குறித்த படுகொலையைச் செய்தவர்கள் யார் என்பதை இலங்கையின் நீதிப்பொறிமுறையால் கண்டுபிடிக்க முடியாமல்



போயிருப்பதானது மிகப்பெரும் கேள்வியொன்றை தமிழ் மக்களின் முன்னே விட்டுச் சென்றுள்ளது.

அதாவது கடந்த 2009 ஆம் ஆண்டில் இலங்கையில் இடம்பெற்ற இனப்படுகொலைகளுக்கும் உள்ளாட்டு நீதிப் பொறிமுறையின் மூலம் நீதி வழங்கப்படாமல் என்பதே அந்தக் கேள்வி. இருந்தாலும் இந்தக் கேள்விக்கான பதில் இலங்கையின் நீதிப் பொறிமுறை மூலம் என்றுமே வழங்கப்படப் போவதில்லை என்பதை தமிழ் மக்கள் நன்றாகப் புரிந்துகொண்டிருக்கின்றார்கள்.

எனவே, சர்வதேச விசாரணையூடாக மட்டுமே இவற்றுக்கான நீதியைப் பெற்றுக்கொள்ள முடியும் என்பதால் சர்வதேச விசாரணையைக் கோரி அனைத்துத் தமிழ் மக்களும் ஓரணியில் திரள வேண்டும் - என்றார்.



ஏழு பிள்ளைகள் பெற்றும் வறுமையில் வாடும் தம்பதி

ஏழு பிள்ளைகளை பெற்று வளர்த்த போதும் இன்று ஒரேயொரு பெண் பிள்ளையின் தயவில் மட்டுமே வாழும் 77, 73 வயதும் பெற்றோருக்கு வாழ்வாதாரமாக ஆடு வளர்ப்பே மிஞ்சியுள்ளது. அவர்களின் பரிதாப நிலைமை யாரினாலும் கண்டு கொள்ளப்படவில்லை. இலங்கையின் கோர யுத்தம் காரணமாக அவர்களுக்கு இந்த அவலம்.

ஒரேயொரு பெண் பிள்ளையும் திருமணம் செய்து வாழும்போதும் அவர்கள் தயவில் ஆடு வளர்ப்பின் மூலம் வாழ்வியலை நாடாத்துகின்ற போது முதியவர்களிடது நோய்களுக்கும் வரம்புபிரியும் போலும். வறுமையும், நோயும், பிணியும் மட்டுமே அவர்களைக் கட்டி அரவணைத்து நிற்கின்றன.

கிளிநொச்சி திருவையாறு 3 ஆம் பகுதியில் வசிக்கும் கந்தையா சிவபாதம் என்பவர் 1977ஆம் ஆண்டு திருவையாற்றில் குடியேறி வாழ்ந்தவர். அதன் முன்பு யாழ்ப்பாணம் சுழிபுரத்தில் பிறந்த அவர் வாழ்வாதாரம் கருதியே திருவையாறில் குடியேறினார். வாழ்வாதாரம் நோக்கி நகர்கையில் 7 பிள்ளைகளைப் பெற்றெடுத்தார். இதில் மூன்று பிள்ளைகள் சிறுவயதிலேயே காவுகொள்ளப்பட்டனர். எஞ்சிய நால்வரையும் விவசாயத்தின் வருமானம் மூலமே வளர்த்து வந்தார். இக்காலத்திலேயே 1990ஆம் ஆண்டு போராட்டம் உச்சம் பெற்ற நிலையில் இரு பிள்ளைகள் தமிழீழ விடுதலைப் புலிகள் அமைப்பில் இணைந்து போராடினார்கள். போராட்டத்தில் இருவருமே களப் பலியானார்கள்.

இருப்பினும் போராட்ட காலத்தில் இயக்கத்தின் அரவணைப்பால் குடும்பவருமானம் தங்குதடையின்றி நகர இவரது முயற்சியும் கைகொடுத்தது. இதன் பின்பு இரு மகனும் தாய், தந்தை என நால்வர் கொண்ட குடும்பத்தில் மூத்த மகளைத் திருமணம் செய்து கொடுத்து அனைவரின் ஒத்துழைப்பில் வாழ்வியல் தடையின்றியே நகர்ந்தது. இக்காலத்திலேயே இறுதி யுத்தம் ஆரம்பமாகி தொடர் இடப்பெயர்வுகள், உடைமைகள் இழப்பு என கழிந்த நிலையிலும் கடைசி மகளிற்கு அவசர திருமணம் நிகழ வேண்டிய கழிவு ஏற்பட்டது.

இதன்போதும் முள்ளிவாய்க்கால் வரையில் இடம்பெயர்ந்து குடும்பங்கள் தனித் தனியே செட்டி குளம் முகாமிற்கு வந்தவேளையில் சிவபாதம் வலயம் 4 இல் அகப்பட மகனோ கதிர்காமம் முகாமிற்குள் அகப்பட்டுக்கொண்டார். இக்காலப் பகுதியில் போரின் உச்சம் காரணமாக நோய் வாப்பட்ட மூத்த மகனும்

ந.லோகதயாளன்

உயிரிழந்தார் என்ற செய்தி மட்டுமே 5 கிலோ மீற்றர் இடைவெளியில் உள்ள வலயம் 4 முகாமில் இருந்த தந்தைக்கு தெரிவிக்கப்பட்டதே அன்றி உயிர் அற்ற உடலைப் பார்க்க கூட அன்று அரச இயந்திரம் அனுமதிக்கவில்லை.

இந்த காலத்தில் இறுதி மகளின் வாழ் விலும் வாழ்க்கை தன் வேலையை காட்டத் தவறவில்லை. இருப்பினும் நல் உள்ளம் கொண்ட உறவுகள் இன்னும் இந்த நாட்டில் உண்டு என நிரூபிக்கப்பட்டது. இத்தனை அவலங்கள், சோகங்கள், இழப்புகளின் மத்தியில் நம்பிக்கையை மட்டும் இழக்காது மீள் குடியேற்றத்தின் பின்பும் தோட்டச் செய்கையிலும் ஆடு வளர்ப்பிலும் ஈடுபட்டு வாழ்ந்த நிலையில் நோய், முதுமையின் காரணமாகவும் இருந்த நிலத்தை மகளிற்கு வழங்கினார். இவ்வாறு வழங்கிய நிலத்தில் குடியிருக்கும்போதும் முதுமை முழுமையாக முடக்கி விட்டது.

இதனால் தற்போது 77 வயதிலும் தனது ஆட்டை மேய்ந்து அதன் மூலமும் அரசின் முதியோர் காசிலும் வாழும் இந்த இருவரும் அவலத்தை எடுத்து இயம்ப முடியவில்லை. தற்போது நீரிழிவு, இரத்த அழுத்தம் என்று இருந்தபோது தற்போது சிறு நீரகப் பாதிப்பும் ஏற்பட்டுள்ளதாக கூறுகின்றனர். அதனால் எந்த தொழிலையும் மேற்கொள்ள முடியவில்லை.

ஏழு பிள்ளைகளில் ஒரு பிள்ளை வாரும் நிலையில் எஞ்சி 6 பிள்ளைகளின் நிலைவாக 6 ஆடுகளை வளர்த்து அதன் மூலம் வருமானத்தை ஈட்ட வேண்டும் என்ற ஆசை இருந்தது. ஆனால் இந்த அரசில் ஆடு, மாடும் விற்க முடியாதே? எவ்வாறு வாழ்வது?

7 பிள்ளைகளில் 6 பிள்ளைகள் ஓர் இடத்தில் (இறைவனிடத்தில்) இருப்பதனால் அவர்கள் என்னை அதிகம் விரும்புகின்றனரோ தெரியவில்லை எனத் தெரிவிக்கும் முதியவர் எமது அழைப்பை ஏற்று வெளியில் வந்து உரையாடிய பின்பு தனது 73 வயதான மனைவியின் உணவிற்காக பாண் வாங்கியவாறு நகர்ந்தார்.

ஆலயங்களில் நித்திய பூசை, வருடக் கொண்டாட்டங்களிற்கு குறைவில்லை, போரால் உழைத்த காகும் எங்கோ ஒரு மூலையில். ஆனால் போரில் அவலப்பட்டவர்களின் வாழ்வு மட்டும் விடியவும் இல்லை, முடியவும் இல்லை எனத் தெரிவித்து நெஞ்சு கனத்த இதயத் தூள் புறப்பட்டோம்....

நாட்டின் முழு சிவில் நிர்வாகமும் இராணுவ மயமாக மாறுகின்றது!

ரவூப் ஹக்கீம் காட்டம்

நாட்டின் சிவில் நிர்வாகத்துறையானது முழுமையான இராணுவமயமாக்கின்ற நிலையில் சென்றுகொண்டிருப்பதாக ஸ்ரீலங்கா முஸ்லிம் காங்கிரஸின் தலைவரும் கண்டி மாவட்ட நாடாளுமன்ற உறுப்பினருமான ரவூப் ஹக்கீம் தெரிவித்துள்ளார்.

கொரோனா விடயங்களை கையாள்வதற்காக மாவட்ட ரீதியாக இராணுவ அதிகாரிகள் நியமிக்கப்பட்டமை தொடர்பாகக்

இணைத்துக் கொள்கின்றமையாது நாட்டில் படைத்துறையை மையப்படுத்திய நிர்வாகமொன்று விரைவில் ஏற்படும் அபாயத்தை உருவாக்குவதாகவுள்ளது.

விசேடமாக, கொரோனா நெருக்கடிகளிலிருந்து நாட்டை மீட்டெடுப்பதற்கான பொறுப்பு, முப்படைகளின் தளபதி தலைமையிலான தேசிய செயலணியிடம் ஒப்படைக்கப்பட்டுள்ளது.

அதனை ஓரளவிற்கேனும் ஏற்றுக் கொண்டாலும் அதன்பின்னர் சுகாதார அமைச்சின் செயலாளராக முன்னாள் இராணுவ அதிகாரியை நியமித்தமை தற்போது மாவட்டந்தோறும் கொரோனா தடுப்பு நடவடிக்கைகளை கண்காணிப்பதற்காக இராணுவ அதிகாரிகளை நியமித்தமை பெரும் அச்சத்தை ஏற்படுத்துவதாக உள்ளது.

விசேடமாக, கொரோனா தொற்றுக்குள்ளாகி மரணிக்கும் முஸ்லிம்களின் ஜனாஸாக்களை அடக்கம் செய்ய வேண்டும் என்ற கோரிக்கை கருத்திற்கொள்ளப்படாது தொடர்ச்சியாக நிராகரிக்கப்பட்டு வருகின்றது.

இதனால் தமக்கான அடிப்படை உரிமையைப் பெற்றுக்கொள்வதற்காக முஸ்லிம் சமூகத்திடமிருந்து வெகுஜனப் போராட்டங்கள் வாயிலாக ஆதங்கங்கள் நாடளாவிய ரீதியில் வெளிக்கிளம்பியுள்ளன.

இத்தகையதொரு சூழலில் மாவட்ட ரீதியாக கொரோனா விடயங்களைக் கையாள்வதற்காக இராணுவ அதிகாரிகளை நியமித்துள்ளமையானது அவர்களின் நியாயமான கோரிக்கையை இராணுவத்தைப் பயன்படுத்தி அடக்குமுறை உடாக முடிவுக்கு கொண்டுவருதற்கு அரசாங்கம் முயற்சிகளை எடுத்துள்ளதா என்ற சந்தேகத்தை ஏற்படுத்துவதாக உள்ளது.

எனவே இந்த விதமான சர்வாதிகார இராணுவ ஆட்சியை நோக்கிய போக்கை உடனடியாகக் கைவிட வேண்டியது அவசியமாகும். - என அவர் மேலும் தெரிவித்துள்ளார்.



கருத்து வெளியிடிகையிலேயே அவர் இவ்வாறு தெரிவித்துள்ளார்.

இதன்போது மேலும் தெரிவித்துள்ள அவர் -

ஆட்சி மாற்றம் இடம்பெற்றதன் பின்னரான சூழலில் நாட்டின் சிவில் நிர்வாகத்துறையில் முப்படைகளையும் சேர்ந்த முன்னாள் அதிகாரிகள் பலர் இணைத்துக் கொள்ளப்பட்டனர்.

நாட்டின் பாதுகாப்புத்துறை தவிர்ந்த வெளிவிவகாரம், சுகாதாரத்துறை உள்ளிட்ட பல்வேறு துறைகளில் அவ்விதமான படை அதிகாரிகள் அமைச்சின் செயலாளர், பணிப்பாளர் என்று பல்வேறு பதவிகளில் அமர்த்தப்பட்டுள்ளனர்.

நாட்டின் ஜனாதிபதி படை அதிகாரிகளைப் பயன்படுத்தி அணைத்து விடயங்களையும் நடைமுறைச் சாத்தியமாக்கலாம் அல்லது அவர்களுடன் பணியாற்றுவது தனக்கு இலகுவானது என்று கருதமுடியும்.

அதற்காக, சிவில் நிர்வாகத்தில் மேலும் மேலும் படை அதிகாரிகளை

நாடு திரும்பக் காத்திருக்கும் 68 ஆயிரம் இலங்கையர்கள்!

வெளிநாடுகளில் இருந்து சுமார் 68 ஆயிரம் இலங்கையர்களை அழைத்து வருவதற்கு வெளிவிவகார அமைச்சு கத்தால் பட்டியலிடப்பட்டுள்ளனர் என வெளி விவகார அமைச்சின் செயலாளர் அடமி ரல் ஜெயநாத் கொலம்பகே தெரிவித்தார்.

வெளிநாடுகளின் கொரோனா பரவல் காரணமாக நிலைமைகள் மோசமடைந்து வருகின்றமையால், அதிக எண்ணிக்கையிலான பணிநீக்கங்கள் மற்றும் வேலையின்மை காரணமாக அங்கிருந்து நாட்டுக்கு வரும் இலங்கையர்களின் எண்ணிக்கை அதிகரித்து வருகிறது.

கொரோனா பரவலின் பின்னர் 2019 பெப்ரவரி மாதத்தில் வுறான் நகரத்திலிருந்து 33 மாணவர்களை நாட்டுக்கு மீள அழைத்து வந்தமையிலிருந்து தற்போதுவரை அமைச்சு கிட்டத்தட்ட ஒரு வருடமாக இந்த மீளழைத்து வரும் பணி

களை முன்னெடுத்து வருகின்றது.

அதன்படி இன்றுவரை 60 ஆயிரத்து 470 இலங்கையர்கள், 137 நாடுகளிலிருந்து அழைத்து வரப்பட்டுள்ளனர்.

இந்த நிலையில், 2 ஆம் திகதி முதல் எதிர்வரும் 9 ஆம் திகதி வரையிலான காலப்பகுதியில் சென்னை, மெல்போர்ன், குவெட், தோஹா, கனடா, சைப்ரஸ் மற்றும் டுபாய் ஆகிய நாடுகளைச் சேர்ந்த ஆயிரத்து 400 பயணிகள் அழைத்து வரப்படவுள்ளனர் என வெளிவிவகார அமைச்சின் செயலாளர் அடமிரல் ஜெயநாத் கொலம்பகே தெரிவித்தார்.

இதேவேளை, சுற்றுலாப் பயணிகளை நாட்டுக்கு அழைத்துவரும் வேலைத் திட்டத்திற்கு அமைய எதிர்வரும் நாட்களில் 10 விமானங்கள் நாட்டை வந்தடையவுள்ளன என விமானம் மற்றும் விமான சேவைகள் நிறுவனத்தின் பணிப்பாளர் செஹான் சுமன சேகர தெரிவித்துள்ளார்.

படைப்புழுவினால் பாதிக்கப்பட்ட விவசாயிகளுக்கு உரிய நஷ்டஈடு

படைப்புழுதாக்கத்தால் பாதிக்கப்பட்டிருக்கும் விவசாயிகளுக்கு நஷ்டஈடு வழங்கப்படவுள்ளது.

அமைச்சர் மஹிந்தபானந்த அளுத் கமகே இந்த விடயத்தைத் தெரிவித்துள்ளார்.

சோளப் பயிர்ச்செய்கையில் ஐந்து வீதம் படைப்புழுத் தாக்கத்தால் சேதம

டைந்துள்ளதாக அவர் குறிப்பிட்டுள்ளார்.

இம்முறை பெரும்போகத்தில் ஒரு லட்சத்து 50 ஆயிரம் ஹெக்டெயர் பரப்பில் சோளச் செய்கை மேற்கொள்ளப்பட்டிருப்பதாக அமைச்சர் மஹிந்தபானந்த அளுத் கமகே மேலும் தெரிவித்துள்ளார்.

சுமந்திரன் - கஜேந்திரகுமார் - விக்கி கொழும்பில் ஜெனிவா குறித்து பேசுவார்

ஞாயிறு வவுனியாவில் தீர்மானம்

(கி.வசந்தரூபன்)

வவுனியா, டிசம்பர் 03

ஜெனிவாவில் ஐ.நா. மனித உரிமைகள் கவுன்ஸில் அமர்வை தமிழர் தரப்பு ஒற்றுமைப்பட்டுக் கையாள்வதற்கான வாய்ப்புக் குறித்து கூட்டமைப்பின் சார்பில் எம்.ஏ.சுமந்திரன், தமிழ் தேசிய மக்கள் முன்னணி சார்பில் கஜேந்திரகுமார் பொன்னம்பலம், தமிழ் மக்கள் தேசியக் கூட்டணி சார்பில் சி.வீ. விக்கினைஸ்வரன் ஆகிய மூன்று எம்.பிக்களும் கொழும்பில் கூடிப் பேசுவதற்கு ஞாயிற்றுக் கிழமை வவுனியாவில் நடந்த கூட்டத்தில் இணக்கம் காணப்பட்டது.



ஜெனிவாவிடயங்களை எவ்வாறு கையாள்வது தொடர்பான ஆலோசனைக்குழு கூட்டம் வவுனியா, குருமன்காடு பகுதியில் உள்ள விருந்தினர் விடுதி ஒன்றில் இன்று மதியம் தொடக்கம் மாலை வரை நடைபெற்றது.

குறித்த ஆலோசனைக்குழுக்கூட்டத்தில் தமிழர் தரப்பு ஜெனிவா விவகாரத்தை

கையாள்வதற்கான முறைமை குறித்து தமிழ் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன், தமிழ்த் தேசிய மக்கள் முன்னணியின் நாடாளுமன்ற உறுப்பினர் கஜேந்திரகுமார் பொன்னம்பலம், தமிழ் மக்கள் கூட்டணியின் நாடாளுமன்ற உறுப்பினர் சி.வீ.விக்கினைஸ்வரன் ஆகியோர் கொழும்பில்

பில் கூடி ஆராய்வார் என முடிவு செய்யப்பட்டது.

தமிழ்தேசிய வாழ்வுரிமை இயக்கத்தின் தலைவர் எஸ்.சிவகரனின் ஒருங்கிணைப்பில் நடைபெற்ற கூட்டத்தில் நாடாளுமன்ற உறுப்பினர்களான எம்.ஏ.சுமந்திரன், கஜேந்திரகுமார் பொன்னம்பலம், செ.கஜேந்திரன், முன்னாள் மாகாண

சபை உறுப்பினர்களான ப.சத்தியலிங்கம், சிவாஜிலிங்கம், அனந்தி சசிதரன், காணாமல் ஆக்கப்பட்டோர் சங்கங்களின் பிரதிநிதிகள், அரசியல் கட்சிகளின் பிரதிநிதிகள், மதகுருமார்கள், வடக்கு - கிழக்கைச் சேர்ந்த சிவில் அமைப்பு பிரதிநிதிகள் எனப் பலரும் கலந்து கொண்டனர்.

கொரோனா சாவு 211 ஆக உயர்வு

கொரோனாவைத் தொற்றால் நாட்டில் மேலும் மூன்று உயிரிழந்துள்ளனர்.

இரு ஆண்களும், பெண்ணொருவரும் இவ்வாறு உயிரிழந்துள்ளனர். இவர்களுமூன்று 70 வயதைக் கடந்தவர்கள்.

இதன்படி கொரோனாவைத் தொற்றால்

இலங்கையில் உயிரிழந்தவர்களின் எண்ணிக்கை 211 ஆக அதிகரித்துள்ளது.

கொரோனாவைத் தாக்கத்தின் 2 ஆவது அலைமூலம் 198 பேர் உயிரிழந்துள்ளனர். கொழும்பு மாவட்டத்திலேயே அதிகளவு உயிரிழப்புகள் இடம்பெற்றுள்ளன.

தமிழிக்கவின் பாணி ஏமாற்று வித்தையே

அனில் ஜாசிங்க அதிரடி கருத்து

தனக்குக் கிடைத்த தகவல் களுக்கு அமைய கேசுமலமருத்துவமனைக் கூறப்படும் தமிழ்க் கண்டாரவின் கொரோனா ஒழிப்புப் பாணி வெறும் ஏமாற்று வித்தை என்று சுகாதார சேவைகள் முன்னாள் பணிப்பாளரும் சுற்றாடற்சுறை அமைச்சின் செயலாளருமான விசேட வைத்திய நிபுணர் அனில் ஜாசிங்க தெரிவித்த

துள்ளார். வார இறுதிப் பத்திரிகைக்கு அளித்துள்ள பேட்டியில் அவர் இதனைக் குறிப்பிட்டுள்ளார். அவர் மேலும் தெரிவித்துள்ளதாவது:-

ஆயுர்வேத ரீதியிலான மருந்துவகைகள் இதுவரை கொரோனா தடுப்புக்காகக் கண்டுபிடிக்கப்படவில்லை. ஆகவே, விருப்பம் இருந்தாலும் இல்லாவிட்டாலும்

மேற்கத்தேய மருந்து வகைகளை இன்று கண்டுபிடிக்கப்பட்டு அங்கீகரிக்கப்பட்டுள்ளன.

தனிப்பட்ட ரீதியில் இந்தத் தொற்றுக்கு மருந்து வகைகளைப் பயன்படுத்த முயற்சிக்குவோம். இருப்பினும் நாடு என்கின்ற ரீதியில் அது சாத்தியப்படாது. எனவே, விஞ்ஞான ஆய்வு ரீதியில் நடவடிக்கைகளைக் கட்ட வேண்டும் - என்றார்.

தனிச் சிங்களத்தில் வெற்றிச் சான்றிதழ் ஏற்க மறுத்த கிளிநொச்சி இளைஞர்கள்!

சிங்கள மொழியில் எழுதப்பட்ட வெற்றிச் சான்றிதழை இளைஞர்கள் ஏற்க மறுத்துள்ளனர்.

கிளிநொச்சியில் இன்று இடம்பெற்ற தேசிய இளைஞர் சேவைகள் மன்றத்தின் வடமாகாணத்தில் மேற்கொள்ளப்பட்ட வீட்டுத்தோட்ட போட்டியில் வெற்றியீட்டிய இளைஞர்களைக் கௌரவிக்கும் நிகழ்விலேயே இந்தச் சான்றிதழ் ஏற்கப்பட்டது. இதனால் இந்நிகழ்வின் இறுதியில் அமைதியின்மையும் ஏற்பட்டிருந்தமையும் குறிப்பிடத்தக்கது.

தேசிய இளைஞர் சேவைகள் மன்றத்தினால் வழங்கப்பட்ட வெற்றிச் சான்றிதழ் முழுக்க முழுக்க சிங்கள மொழியிலேயே

காணப்பட்டது. இந்நிலையில் நிகழ்வின் நிறைவின் பின்னர் அச்சான்றிதழ் தனிச் சிங்கள மொழியில் காணப்பட்டமை தொடர்பில் இளைஞர்கள் அதிருப்தி வெளியிட்டனர்.

இவ்விடயம் தொடர்பில் கிளிநொச்சி மாவட்ட இளைஞர் மன்ற உதவி பணிப்பாளர் தபேந்திரன் குறிப்பிடுகையில் -

இந்தச் சான்றிதழானது அவசர அவசரமாக இளைஞர்களிற்கு வழங்குவதற்கான நேற்று வரவழைக்கப்பட்டது. இந்தச் சான்றிதழானது இளைஞர் சேவைகள் மன்றத்தின் தலைவர் உள்ளிட்ட முக்கியமானவர்களின் ஒப்புத்துடன் வழங்கப்பட்டுள்ளதாகவும், கொவிட் 19 காலப்பகுதியில்

எழுதுவினைஞர் அனைவரும் சிங்கள மொழி எழுதுவினைஞர்கள் மாத்திரமே கடமையில் இருந்துள்ளதாகவும், தமிழ் ஊழியர்களை அழைக்க முடியாது போனமையாலும் இவ்வாறான சிக்கல் ஏற்பட்டதாகவும் அவர் குறிப்பிட்டுள்ளார்.

இதேவேளை குறித்த சம்பவம் தொடர்பில் மாகாண உதவி பணிப்பாளர் மற்றும் மாவட்ட உதவி பணிப்பாளர்களின் கையொப்பத்துடன் அவர்களிற்குத் தேவையான மொழியில் சான்றிதழ்களை வழங்கும் குமாறு தலைமை காரியாலயத்திலிருந்து அறிவித்தல் வழங்கப்பட்டுள்ளதாக கிளிநொச்சி மாவட்ட உதவி பணிப்பாளர் தெரிவித்தார்.

வடக்கு, கிழக்கு மாகாண சபைத் தேர்தலில் போட்டி;

மாவையுடன் எனக்கு நெருங்கிய தொடர்பு!

கிளிநொச்சியில் வைத்து கருணா அம்மான் தெரிவிப்பு

தமிழ்த் தேசியக் கூட்டமைப்பை விமர்சித்தாலும் அவர்களுடனான உறவு இன்னும் இருக்கின்றது.

இலங்கைத் தமிழரசுக் கட்சியின் தலைவர் மாவை சேனாதிராஜாவுடன் எனக்கு நெருங்கிய தொடர்பு இருக்கின்றது. அவரை மதிக்கின்றவர்களில் நானும் ஒருவன். - இவ்வாறு முன்னாள் பிரதி அமைச்சரும் கருணா அம்மான் என்று அழைக்கப்படுபவருமான விநாயக மூர்த்தி முரளிதரன் தெரிவித்தார்.

எதிர்வரும் மாகாண சபைகளுக்கான தேர்தலில் வடக்கு, கிழக்கில் தனது 'தமிழர் ஐக்கிய சுதந்திர முன்னணி' கட்சியோடு போட்டியிடும் என்றும் அவர் குறிப்பிட்டார்.

தேர்தலில் தனித்துப் போட்டியிடுவதா அல்லது மற்றைய தமிழ்க் கட்சிகளுடன் இணைந்து போட்டியிடுவதா என்பது தொடர்பில் ஆராய்ந்து வருகின்றார் எனவும், இந்த விடயம் தொடர்பில் தமிழ்த் தேசியக் கூட்டமைப்புடன் பேசுவதற்கும் தயாராக இருக்கின்றார் எனவும் அவர் கூறினார்.

கிளிநொச்சியில் இன்று நடைபெற்ற ஊடகவியலாளர் சந்திப்பிலேயே கருணா அம்மான் மேற்கண்டவாறு தெரிவித்தார்.

அவர் மேலும் தெரிவித்ததாவது:-

வடக்கு, கிழக்கு மாகாண சபைத் தேர்தலில் போட்டியிடுவதற்குத் தயாராகவுள்ளோம். அதற்கான வேட்பாளர்களையும் தெரிவு செய்துள்ளோம். ஆனால், தேசியக் கட்சியுடன் அல்லாமல், தமிழ்க் கட்சிகளுடன் இணைந்து போட்டி



யிடவே எதிர் பார்க்கின்றோம்.

தமிழ்க் கட்சிகளுடன் இது தொடர்பாக பேச்சுகளில் ஈடுபட்டு அனைவரையும் ஒன்றாக இணைத்துப் போட்டியிடுவது என்ற முடிவிலேயே இருக்கின்றோம்.

தமிழ்த் தேசியக் கூட்டமைப்பை உருவாக்கியவர்களில் நானும் ஒருவன். நான் அவர்களின் தவறுகளைத் திருத்த வேண்டுமென்றே விமர்சிக்கின்றேன். ஆனால், அவர்களுடனான உறவு இப்போதும் தொடர்கின்றது. எதிர்காலத்தில் அவர்களுடன் பேசுவதற்கும் தயாராக இருக்கின்றோம்.

இலங்கைத் தமிழரசுக் கட்சியின் தலைவர் மாவை சேனாதிராஜாவுடன் எனக்கு நெருங்கிய தொடர்பு இருக்கின்றது. அவரை மதிக்கின்றவர்களில் நானும் ஒருவன்.

அந்த அடிப்படையில் கூட்டமைப்பினர் விடுகின்ற தவறுகளை நாம் சுட்டிக்காட்டி இருக்கின்றோம்.

உதாரணமாக கடந்த கிழக்கு மாகாண சபைத் தேர்தலில் 11 ஆசனங்களைத் தமிழ்த் தேசியக் கூட்டமைப்பு கைப்பற்றியிருந்த போதிலும் முதலமைச்சர் பதவியை முஸ்லிம் தலைவர்களுக்குத் தாரை வார்த்துக் கொடுத்தது. அதே போன்று கடந்த நல்லாட்சி அரசில் ரணில் அரசைக் காப்பாற்றிக் கொண்டும், வரவு-செலவுத் திட்டங்களை ஆதரித்துக் கொண்டும் தமிழ் மக்களைக் கூட்டமைப்பினர் ஏமாற்றினார்கள். ரணில் அரசின் காலத்தில் எந்தவித நன்மைகளையும் தமிழ் மக்கள் பெறவில்லை.

இவை போன்ற கூட்டமைப்பின் நடவடிக்கைகளை நாம் விமர்சித்துள்ளோம். எனவே, கூட்டமைப்பினர் தமது நடவடிக்கைகளில் திருத்தங்களைக் கொண்டு வந்தால் அவர்களுடன் எதிர்காலத்தில் பேசுவதற்குத் தயாராக இருக்கின்றோம் - என்றார்.

கொரோனா வைரஸ் பரிசோதனையை சடுதியாக அதிகரித்த சுகாதாரப் பிரிவு

இலங்கையில் கொரோனா வைரஸின் வீரியத்தில் ஏற்படும் மாற்றத்தைக் கண்டறிந்துகொள்வதற்கான பரிசோதனைகள் விஸ்தரிக்கப்பட்டுள்ளன என்று ஸ்ரீ ஜயவர்தனபுர பல்கலைக்கழகம் தெரிவித்துள்ளது. ஸ்ரீ ஜயவர்தனபுர பல்கலைக்கழகத்தின் நோய் எதிர்ப்பு மற்றும் மூலக்கூறு மருத்துவ பீடத்தின் பேராசிரியர் நீலிகா மலவிகே இதனைத் தெரிவித்துள்ளார். இந்தக் கொரோனா வைரஸ் இலங்கையில் அடையாளம் காணப்பட்ட நாளில் முதல் மாதாந்தம் பரிசோதனைகள் நடத்தப்பட்டு வந்தன என்று நினைவுபட்டிய அவர், இனிவரும் காலங்களில் ஒன்று அல்லது இரண்டு வாரங்களுக்கு ஒரு முறை இந்தப் பரிசோதனைகள் நடத்தவுள்ளன எனவும் குறிப்பிட்டுள்ளார். கொரோனா வைரஸின் வீரியம் காலத்துக்கு ஏற்ப மாற்றமடைகின்றமையினாலேயே, இந்த ஆய்வுகளின் எண்ணிக்கை அதிகரிக்கத் தீர்மானிக்கப்பட்டுள்ளது எனவும் அவர் கூறியுள்ளார். அத்துடன், பிரிட்டனில் பரவி வரும் வீரியம் அதிகமான வைரஸ் இலங்கையைத் தாக்குமா என்பது குறித்தும் இந்த ஆய்வுகளில் கண்டறிய முடியும் எனவும் அவர் தெரிவித்துள்ளார். இந்த ஆய்வுகளுக்கான உலக சுகாதார ஸ்தாபனம் நிதி உதவிகளை வழங்கியுள்ளது எனவும் அவர் சுட்டிக்காட்டியுள்ளார்.

கொரோனா வைரஸின் வீரியம் காலத்துக்கு ஏற்ப மாற்றமடைகின்றமையினாலேயே, இந்த ஆய்வுகளின் எண்ணிக்கை அதிகரிக்கத் தீர்மானிக்கப்பட்டுள்ளது எனவும் அவர் கூறியுள்ளார். அத்துடன், பிரிட்டனில் பரவி வரும் வீரியம் அதிகமான வைரஸ் இலங்கையைத் தாக்குமா என்பது குறித்தும் இந்த ஆய்வுகளில் கண்டறிய முடியும் எனவும் அவர் தெரிவித்துள்ளார். இந்த ஆய்வுகளுக்கான உலக சுகாதார ஸ்தாபனம் நிதி உதவிகளை வழங்கியுள்ளது எனவும் அவர் சுட்டிக்காட்டியுள்ளார்.

வவுனியாவில் தனியார்...

(முதலாம் பக்கத் தொடர்ச்சி..)
மூன்றாம் நாள் ஒருவர் அடாத்தாகப் பிடுங்கி எறிந்துள்ளார் எனச் சுட்டிக் காட்டப்படுகின்றது. வவுனியா வைரவப்புளியங்குளம் வீதியில் வீனஸ் கல்லூரி என்னும் பெயரில் தனியார் கல்வி நிலையம் 22 ஆண்டுகளாக அதே இடத்தில் இயங்குகின்றது. இந்தக் காணி குமாரசாமி என்பவரால் கல்வி நிலைய உரிமையாளருக்கு வாடகைக்கு வழங்கப்பட்டுள்ளது. மாதம் 15 ஆயிரம் ரூபா தற்போது வாடகை வழங்கப்படும் இக் காணி 8 பரப்பைக் கொண்டது. இறுதியாக 2018 ஆம் ஆண்டு நில உரிமையாளருக்கும் கல்வி நிலைய உரிமையாளருக்கும் இடையில் வாடகை ஒப்பந்தம் புதுப்பிக்கப்பட்டுள்ளது. இருந்தபோதும் நேற்றைய தினம் காணி உரிமையாளர் அல்லாத மூன்றாம் நாள் சிலருடன் இணைந்து அடாத்தாக - வல்வந்தமாக - இந்தக் கல்வி நிலையத்தை முழுமையாகப் பிடுங்கி எறிந்து உடமைகளையும் தூக்கி வீசியுள்ளார். இருந்தபோதும் காணி உரிமையாளர்தோ அல்லது கல்வி நிலைய உரிமையாளர்தோ இழுப்புத் தொடர்பில் எந்த நடவடிக்கையும் எடுக்காத பொலிஸார் சம்பவ இடத்திற்கு வந்து, வன்னி மாவட்டத்தின் ஓர் நாடாளுமன்ற உறுப்பினர் மற்றும் அவரது சாரதி, உதவியாளர்களின் கதையைக் கேட்டு கல்வி நிலைய வளாகத்தைப் பூட்டிச் சென்றுள்ளனர்.

இந்த கல்வி நிலையத்திற்கான மின்சாரப் பட்டியல் கல்வி நிலைய உரிமையாளர் பெயரிலும், சோலை வரி நில உரிமையாளர் பெயரிலும் உண்டு.

கல்வி நிலைய உரிமையாளரது கணவர் 2006ஆம் ஆண்டு சுட்டுப் படுகொலை செய்யப்பட்டபோதும் பெரும் சிரமத்தின் மத்தியில் தனது மூன்று பிள்ளைகளை வளர்க்கும் ஓர் பெண் என்பதும் குறிப்பிடத்தக்கது.

பணம் தேவையான...

(முதலாம் பக்கத் தொடர்ச்சி..)
பொருளாதார ரீதியில் நலிவுற்ற மக்களுக்கு வழங்குவதற்காக என்று தெரிவித்துள்ளார்.

நாடாளுமன்ற அம்மக்களுக்காகத் தனக்குக் கிடைத்த 40 லட்சம் ரூபா பணத்தையே அவர் இவ்வாறாக மக்களுக்கு வழங்குகின்றார் என்று கூறியுள்ளார்.

இது தொடர்பாக அவரது யூடியூப் பக்கத்தில் காணொலி ஒன்றை வெளியிட்டுள்ள ரஞ்சன், மேசை ஒன்றின் மீது 5000 ரூபா பணத்தாள்களைப் பரப்பி

வைத்து, பணம் தேவையானவர்களைத் தனது செயலாளரைத் தொடர்புகொள்ளுமாறு கேட்டுக்கொண்டுள்ளார்.

கடந்த நான்கு வருடங்களாக நாடாளுமன்றத்தில் தனக்கான கொடுப்பனவுகளைப் பெற்றுக்கொள்ளாத நிலையில், தற்போது மொத்தம் 40 லட்சம் ரூபாவாக அந்தத் தொகை தனக்கு அனுப்பி வைக்கப்பட்டுள்ளது எனவும் அவர் குறிப்பிட்டுள்ளார்.

இந்த 40 லட்சம் ரூபாயில் தனக்குச் சிறிய செலவுகள் உள்ளன. அவை தவிர மிகுதி அனைத்தையும் மனிதாபிமான முறையில் பொருளாதார ரீதியில் நலிவுற்ற மக்களுக்குப் பகிர்ந்தளிக்கவுள்ளேன் என்றும் அவர் தெரி வித்துள்ளார்.

நாடாளுமன்ற உறுப்பினர்களான தனது நண்பர்களுக்குச் சொந்தமாகக் கப்பல்கள், ஹெலிகொப்டர்கள் உள்ள போதும், தன்னிடம் வாடகைக்குப் பெறப்பட்ட வான் ஒன்றே இருக்கின்றது எனவும், வரி செலுத்தாமல் வாகனம் கொள்வனவு செய்வதற்கு நாடாளுமன்ற உறுப்பினர்களுக்கு அரசு வழங்கிய அனுமதிப்பத்திரம் மூலம் கிடைத்த பணத்தைக் கலைஞர்களுக்காகத் தாம் வழங்கினார் எனவும் கூறியுள்ளார். இது தொடர்பில் அவர் மேலும் தெரிவித்ததாவது:-

அடுத்த முறை எனக்குக் கிடைக்கவுள்ள வாகன கொள்முதல் அனுமதிப்பத்திரம் மூலம் கிடைக்கும் பணத்தையும் மக்களுக்காகச் செலவு செய்யவுள்ளேன்.

இப்போது எனக்குப் போதுமான பணம் உள்ளது. இன்னும் பணம் சேரும். எனக்கு யூடியூப் தளம் உள்ளது. அதன் மூலம் மாதம் 3 - 4 லட்சம் ரூபா கிடைக்கும். அதையும் மக்களுக்கே வழங்கப்போகின்றேன்.

அம்மா, அப்பா, மனைவி, பிள்ளைகள் என்று எனக்கு யாரும் இல்லை. நான்தனியாக இருக்கின்றேன். அதனாலேயே இந்தக் காரியத்தைச் செய்கின்றேன் - என்றார்.

பணம் தேவையானவர்களைத் தனது செயலாளரைத் தொடர்புகொள்ளுமாறும், செயலாளரின் பெயர் மற்றும் தொலைபேசி இலக்கத்தையும் ரஞ்சன் ராமநாயக்க தனது காணொலியில் குறிப்பிட்டுள்ளார்.

நேற்றும் 403...

(முதலாம் பக்கத் தொடர்ச்சி..)
தொற்றியுள்ளது.

நாட்டில் மொத்தத் தொற்றாளர்களின் எண்ணிக்கை 44 ஆயிரத்து 774 ஆக அதிகரித்துள்ளது.

தொற்றாளர்களில் 37 ஆயிரத்து 252 பேர் குணமடைந்துள்ளனர். 7 ஆயிரத்து 311 பேர் வைத்தியசாலைகளில் சிகிச்சை பெற்று வருகின்றனர்.

ஊழியர் சேமலாப நிதி செலுத்தாமை நீதிமன்றில் 16 ஆயிரம் வழக்குகள்!

ஊழியர் சேமலாப நிதி செலுத்தாமை தொடர்பில் 16 ஆயிரத்துக்கும் அதிக வழக்குகள் நீதிமன்றில் குவிந்திருக்கின்றன. அதனால் இந்த வழக்குகளை தொழில் நியாயாதிக்க சபைக்கு கொண்டுவர நடவடிக்கை எடுத்து வருகின்றோம் எனத் தொழில் அமைச்சர் நிமல் சிறிபால டிசிவ்வா தெரிவித்துள்ளார்.

மலர்ந்திருக்கும் புதுவருடத்தில் ஊழியர் சேமலாப நிதியத்தின் சட்டத்தில் திருத்தம் மேற்கொள்ள இருக்கின்றோம். நாட்டுக் காக அர்ப்பணிப்புடன் செயற்பட்டுவரும் ஊழியர்களுக்கு நியாயத்தை பெற்றுக் கொடுக்கும் நோக்கிலே இந்த திருத்தத்தை மேற்கொள்ளவுள்ளோம்.

அத்துடன் எந்தவொரு நிறுவனத்துக்கும் சேவைக்காக இணைந்துகொள்ளும் ஊழியரை, குறிப்பிட்ட காலத்துக்குள் ஊழியர் சேமலாப நிதியத்தில் பதிவு செய்தலைக் கட்டாயமாக்கும் சட்டம் ஒன்றையும் இந்த திருத்தத்தில் உள்வாங்க இருக்கின்றோம் என்றும் அவர் கூறினார்.

கொட்டதெனியாவ பகுதியில் வெட்பு சம்பவம் இந்தியப் பிரஜை சாவு; மேலும் இருவர் காயம்!

கம்பஹா - கொட்டதெனியாவ பகுதியில் இடம்பெற்ற வெட்புச் சம்பவமொன்றில் இந்தியப் பிரஜை யொருவர் உயிரிழந்துள்ளார்.

பொலிஸ் ஊடகப் பேச்சாளர் பிரதி பொலிஸ் மா அதிபர் அஜித் ரோஹண இதனைத் தெரிவித்துள்ளார்.

இதன்போது மேலும் இரண்டு

இந்தியப் பிரஜைகள் காயமடைந்துள்ளன எனவும் அவர் குறிப்பிட்டுள்ளார்.

கொட்டதெனியாவ பகுதியிலுள்ள இரும்புத் தொழிற்சாலை யொன்றின் கொதிகலனொன்று வெடித்துள்ளமை காரணமாகவே இந்த அனர்த்தம் ஏற்பட்டுள்ளதாக அவர் தெரிவித்துள்ளார்.

கொரோனாவால் மரணமுற்றோரின் சடலங்களை அடக்கம் செய்யலாம்

இலங்கை மருத்துவ சங்கம் இப்படி கூறுகின்றது!



கொரோனா வைரஸ் தொற்றால் மரணிப்பவர்களின் சடலங்களை அடக்கம் செய்வது பிரச்சனைக்குரியதல்ல என இலங்கை மருத்துவ சங்கம் தெரிவித்துள்ளது.

இந்த விடயம் தொடர்பாக மேற்கொள்ளப்பட்ட பகுப்பாய்வின் அடிப்படையில் இந்தக் கருத்தை வெளியிடுவதாக இலங்கை மருத்துவ சங்கத்தின் தலைவர் விசேட வைத்தியர் பத்மா குணரத்தன தெரிவித்துள்ளார்.

இது தொடர்பாக சம்பந்தப்பட்ட தரப்பினரை விரைவில் அறிவுறுத்த எதிர்பார்ப்பதாகவும் அவர் ஊடகமொன்றுக்குக் கருத்து வெளியிட்டுள்ளார்.

கொரோனா வைரஸ் சுவாசக் குழாய் உடாக பரவுகின்றதே தவிர வயிற்றுப்பகுதியில் வேறு முறைமையில் பரவ முடியாது என அந்த சங்கம் குறிப்பிட்டுள்ளது. அத்துடன், வைரஸ்கள் உயிரணுக்களைத் தவிர, சடலங்களில் நீண்டகாலத்துக்கு நீடிக்காது என்றும் இலங்கை மருத்துவ சங்கம் குறிப்பிட்டுள்ளது.

சடலங்கள் மீதான பி.சி.ஆர். பரிசோதனையில், தொற்று உறுதியானமை உறுதிப்படுத்தப்பட்டாலும் அதிலிருந்து

வைரஸ் பரவுவதற்கான வாய்ப்பில்லை எனவும் இலங்கை மருத்துவ சங்கம் குறிப்பிட்டுள்ளது.

கொரோனா தொற்றால் மரணித்தவரின் சடலத்தை அடக்கம் செய்வதன் உடாக நீர் ஆதாரங்களின் மூலமாக வைரஸ் பரவுவதற்கான ஆபத்து இல்லை என்றும் அந்த சங்கம் சுட்டிக்காட்டியுள்ளது.

எனினும் பழைய வைரஸானது சுற்றுச்சூழலில் இருந்து மீண்டும் உருவாகுமா என்பது தொடர்ந்தும் ஆராயப்பட வேண்டிய விடயமாகும் எனவும் இலங்கை மருத்துவ சங்கம் குறிப்பிட்டுள்ளது.

எனவே, தற்போதைய அறிவியல் பூர்வமான தகவல்களுக்கு அமைய, கொரோனா தொற்றால் மரணிப்பவர்களின் சடலங்களை இந்த நாட்டில் அடக்கம் செய்வதற்கு அனுமதியளிக்க முடியும் என இலங்கை மருத்துவ சங்கம் தெரிவித்துள்ளது.

வீடு ஒன்றில் மறைத்துவைக்கப்பட்டிருந்த வெடிபொருள்கள் மட்டக்களப்பில் மீட்பு!

மட்டக்களப்பு மாவட்டத்தின் கரடிய னாறுபொலிஸ் பிரிவுக்குட்பட்ட சின்னபுல்லுமலை பகுதியில் வீடு ஒன்றில் மறைத்துவைக்கப்பட்டிருந்த பெருமளவான வெடி பொருள்கள் நேற்று (சூரியற்றுக் கிழமை) மீட்கப்பட்டுள்ளன.

பொலிஸ் புலனாய்வுப் பிரிவுக்கு கிடைக்கப்பெற்ற தகவலின் அடிப்படையில் மட்டக்களப்பு மாவட்ட விசேட குற்றத்தடுப்பு விசாரணைப் பிரிவால் இந்த வெடி பொருள்கள் மீட்கப்பட்டுள்ளன.

மட்டக்களப்பு மாவட்ட சிரேஷ்ட பொலிஸ் அத்தியட்சகர் எம்.என்.எஸ்.மெண்டிஸ் மற்றும் உதவி பொலிஸ் அத்தியட்சகர் எல்.ஆர்.குமாரசிறி ஆகியோரின் ஆலோசனைக்கு அமைவாக மட்டக்களப்பு மாவட்ட விசேட குற்றத்தடுப்பு விசாரணைப் பிரிவின் பொறுப்புதிகாரி பி.எஸ்.பி.பண்டாரவின் தலைமையிலான குழுவினர் இவற்றை மீட்டுள்ளனர்.

கறித்த வீட்டில் இருந்து ஜெலட்டின் குச்சி 729 குச்சுகளும், அமோனியம் நைட்ரேட் 25 கிலோ நிறையுடைய 24 பைகள், வெடி பொருள்களுக்கான 178 வயர் ரோல்கள், 105 அலுமினியம் குச்சுகள், 31 வெடி என்பன இதன்போது மீட்கப்பட்டன.

இது தொடர்பில் ஒருவர் கைது செய்யப்பட்டுள்ளமையுடன் இதனுடன் தொடர்புடைய ஏனையவர்களை கைது செய்வதற்கான நடவடிக்கைகள் முன்னெடுக்கப்பட்டுள்ளன எனவும் பொலிஸார் தெரிவித்தனர்.

இதேவேளை, இவ்வாறு கைது செய்யப்பட்ட ஏறாவுர் லக்கி வீதியைச் சேர்ந்த 53 வயதுடைய நபர் கல்குவாரி தொழிலில் ஈடுபட்டுவருகின்றமையுடன் அதற்கான அனுமதிப்பத்திரத்துடன் கல் உடைப்பதற்கு வெடிபொருள்களைப் பயன்படுத்தி உடைத்து வந்துள்ளார் எனவும், கடந்த மாதம் கல் உடைக்கும் அனுமதிப்பத்திரம் முடிவடைந்துள்ளதுகவும், அதன்பின்னர் வெடிபொருள்களை கொள்வனவு செய்து வெடிபொருள்களை மறைத்து வைத்திருந்ததார் எனவும் கூறப்படுகின்றது.

கான நடவடிக்கைகள் முன்னெடுக்கப்பட்டுள்ளன எனவும் பொலிஸார் தெரிவித்தனர்.

வீர வசனங்கள் முழுங்கி

சர்வதேச விசாரணைக்குள் நாட்டைச் சிக்க வைக்காதீர்!

கோட்டா அரசுக்கு சஜித் அணி எச்சரிக்கை

வீர வசனங்கள் பேசி சர்வதேச விசாரணைப் பொறிக்குள் இலங்கையைச் சிக்கவைக்க வேண்டாம் என்று அரசிடம் கேட்டுக்கொள்கின்றோம்.

- இவ்வாறு ஐக்கிய மக்கள் சக்தியின் பொதுச்செயலாளரும் நாடாளுமன்ற உறுப்பினருமான ரஞ்சித் மத்துமபண்பார தெரிவித்தார்.

'இலங்கை இராணுவம் படுகொலைகளில் ஈடுபட்டவில்லை. போர்க்குற்றங்களை இழைக்கவில்லை. இதை ஐ.நா. மனித

உரிமைகள் சபையில் உரிய சாட்சியங்களுடன் இந்த முறை நிரூபிப்போம். நாம் எதற்கும் 'அஞ்சமாட்டோம்' என்று பாதுகாப்பு அமைச்சின் செயலாளர் ஜெனரல் கமல் குணரத்தன மற்றும் பொதுமக்கள் பாதுகாப்பு அமைச்சர் ரியர் அட்மிரல் சரத் வீரசேகர ஆகியோர் அடுத்த தடுத்துக் கருத்துக்களை வெளியிட்டுள்ளனர்.

இது தொடர்பில் வினவியபோதே நாடாளுமன்ற உறுப்பினர் ரஞ்சித்

மத்துமபண்பார மேற்கண்டவாறு கூறினார். அவர் மேலும் தெரிவித்ததாவது:-

ஐ.நா. மனித உரிமைகள் சபையில் உறுப்பு நாடுகளில் ஒன்றாக இலங்கை இருப்பதால் அங்கு நிறைவேற்றப்படும் தீர்மானங்களை உதாசீனம் செய்யாத வகையில் அரசு நடக்க வேண்டும்.

தீர்மானங்களுக்கான இணை அனுசரணையிலிருந்து ஜனாதிபதி கோட்டாபய ராஜபக்ச தலைமையிலான அரசு விலகியமை மிகவும் தவறான நடவடிக்கையாகும்.

கால அவகாசம் கேட்டாவது தீர்மானங்களின் பரிந்துரைகளை அரசு நிறைவேற்றியிருக்க வேண்டும். அதைவிடுத்து தீர்மானங்களை உதாசீனம் செய்தமையால் மேலும் பல நெருக்குவாரங்களை இலங்கை சந்திக்க வேண்டி வந்துள்ளது.

அதன் ஓர் கட்டமாக இம்முறை புதிய பிரேரணை ஒன்றை இலங்கை சந்திக்க வேண்டிய நிலை உருவாகியுள்ளது.

அந்தப்பிரேரணை மிகவும் வலுமிக்கதாக இருக்கும் என்று தமிழ்த் தரப்பினர் கருத்துக்களை வெளியிட்டு வருகின்றனர்.



இந்தநிலையில், போர்க்குற்ற விசாரணையை அரசு தூக்கிப் பிடிக்க ஆரம்பித்துள்ளது.

போர்க்குற்றம் சாட்டப்பட்டுள்ள இராணுவத்தைப் பாதுகாக்கும் நடவடிக்கையில் அரசு சாதாரணமாக ஈடுபட வேண்டும். அதைவிடுத்து பகிரங்கமாக ஐ.நாவுடன் அரசு மோதினால் ஆபத்து பேராபத்தாக மாறக்கூடும். அது எமது நாட்டை உலக நாடுகளிலிருந்து தனிமைப்படுத்திவிடும்.

எனவே, வீர வசனங்கள் பேசி சர்வதேச விசாரணைப் பொறிக்குள் இலங்கையைச் சிக்கவைக்க வேண்டாம் என்று அரசிடம் கேட்டுக்கொள்கின்றோம் - என்றார்.

சிறைச்சாலை கொத்தணி 4 ஆயிரத்து 103 ஆக உயர்வு

சிறைச்சாலைகளில் கொரோனாத் தொற்றாளர்களின் எண்ணிக்கை நேற்று வரை 4 ஆயிரத்து 103 ஆக அதிகரித்துள்ளது.

இவர்களில் 123 பேர் சிறைச்சாலை அதிகாரிகள் எனவும், 460 பேர் சிறைச்சாலைகளில் தடுத்து வைக்கப்பட்டுள்ள தண்டனை விதிக்கப்பட்ட ஆண் கைதிகள் எனவும், 9 பேர் தண்டனை விதிக்கப்பட்ட பெண் கைதிகள் எனவும் கூறப்பட்டது.

அதேவேளை, தொற்றாளர்களில் 3 ஆயிரத்து 317 பேர் தண்டனை விதிக்கப்படாது விளக்கமறியலில் வைக்கப்

பட்டுள்ள ஆண் கைதிகள் எனவும், 194 பேர் தண்டனை விதிக்கப்படாது விளக்கமறியலில் வைக்கப்பட்டுள்ள பெண் கைதிகள் எனவும் சிறைச்சாலைகள் திணைக்களம் தெரிவித்துள்ளது.

இவர்களில் 119 அதிகாரிகள் மற்றும் 3 ஆயிரத்து 244 கைதிகள் குணமடைந்துள்ளனர். மேலும் 4 அதிகாரிகள் மற்றும் 727 கைதிகள் சிகிச்சை பெற்று வருகின்றனர்.

சிறைச்சாலை கொத்தணியில் இதுவரை 5 பேர் உயிரிழந்துள்ளனர்.

முன்னர் வந்த செய்தி 5ஆம் பக்கத்தில்

உக்ரேன் பயணிகளுடன் சென்ற சாரதிகள் 28 பேருக்கு தொற்றா?

இலங்கைக்கு சுற்றுலா வந்துள்ள உக்ரேன் பயணிகளுடன் யாலை யானைகள் சரணாலயத்துக்குச் சென்ற 28 சாரதிகள் தற்போது 14 நாட்கள் தனிமைப்படுத்தலுக்கு அனுப்பிவைக்கப்பட்டுள்ளனர் என்று கொரோனாத் தடுப்புக்கான தேசிய செயற்பாட்டு மையத்தின் தலைவரும் இராணுவத் தளபதியுமான ஜெனரல் சவேந்திர சில்வா தெரிவித்தார்.

அண்மையில் இலங்கைவந்த உக்ரேன்

சுற்றுலாப் பயணிகளில் பலருக்கும் கொரோனாத் தொற்று உறுதி செய்யப்பட்டிருந்தமை குறிப்பிடத்தக்கது.

வேலைக்கு ஆள் தேவை

யாழ் நகரில் உள்ள நிறுவனம் ஒன்றுக்கு பாதுகாப்பு உத்தியோகத்தர் தேவை

- 0767403814 -

பஸ் - ஹயஸ் விபத்து சாரதிக்குப் படுகாயம்!

சாவகச்சேரியில் சம்பவம்



யாழ்ப்பாணம் சாவகச்சேரியில் இன்று மாலை அரசு பஸ்ஸும் ஹயஸ் ரக வாகனமும் நேருக்கு நேர் மோதியதில் ஏற்பட்ட விபத்தில் ஹயஸ் வாகனத்தின் சாரதி படுகாயம் அடைந்துள்ளார்.

யாழ்ப்பாணம் நோக்கிப் பயணித்த அரசு பஸ் எதிர்த் திசையில் பயணித்த ஹயஸ் வாகனமே மோதி விபத்துக்குள்ளாகியுள்ளன.

சாவகச்சேரி நுணாவில் பொலிஸ் நிலையத்துக்கு அண்மையில் இந்த விபத்து சம்பவம் இடம்பெற்றுள்ளது.

வாகனங்கள் விலத்த முற்பட்டபோது விபத்து நிகழ்ந்ததாக சம்பவத்தை நேரில் பார்த்தவர்கள் தெரிவித்தனர்.

இதேவேளை, ஹயஸ் வாகனத்தின் சாரதி படுகாயம் அடைந்த நிலையில் வாகனத்தின் கதவு உடைத்து வெளியே எடுக்கப்பட்டு சாவகச்சேரி வைத்தியசாலைக்கு கொண்டு செல்லப்பட்டார் என சம்பவத்தை நேரில் பார்த்தவர்கள் தெரிவித்தனர்.

அவர் படுகாயம் அடைந்த நிலையில் ஆபத்தான நிலையில் காணப்பட்டார் எனவும் அவர்கள் மேலும் தெரிவித்தனர்.

கல்யாணமாலை

வட சர்வதேச திருமண சேவை

மணமகள் விவரம்: பிறந்த திகதி - 1991.11.10, மதம் - இந்து V, நட்சத்திரம் - மூலம், செவ் - -6 இல், பாவம் - 11 3/4, கல்வி - IT Engineering, தொழில் - IT Engineer, எதிர்பார்ப்பு - பட்டதாரி அரசு தொழில்

மணமகள் விவரம்: பிறந்த திகதி - 1990.12.19, மதம் - இந்து V, நட்சத்திரம் - உத்தராமம் 1, பாவம் - 36 3/4, செவ் - 12 இல், கல்வி - Software /CIMA, தொழில் - வங்கி அதிகாரி, எதிர்பார்ப்பு - Doctor or Engineer

Kalyanamalai Vada.com தினசரி முகநூலிலும், யாழ் காலைக்கதிர் பத்திரிகையில் காலையிலும் மாலையிலும் வெளிவரும் மணமக்களை நீங்களே தெரிவு செய்து எம்முடன் தொடர்புகொள்ள நாம் திருமணத்தை நிறைவேற்றித் தருவோம். மணமக்கள் விண்ணப்பம் யழுவத்தினை புத்தகக் கடைகளிலும், பத்திரிகை விற்பனை நிலையங்களிலும் வாங்கி விண்ணப்பியுங்கள், முக நூலிலும் விண்ணப்பம் உண்டு, அலுவலக நேரம் காலை 9 தொடக்கம் 5 வரை. சனி, ஞாயிறு மற்றும் போயா தினங்களில் பதிவுகளை மேற்கொள்ள முடியும். பதிவுக் கட்டணம் 1000 + 300.

க.இல - 8000661351 வர்த்தக வங்கி, பருத்தித்துறை.

குஞ்சர் கடையடி, பருத்தித்துறை பிரதான வீதி, இமையாணன் கிழக்கு, உடுப்பிட்டி, வல்வெட்டித்துறை

077 3434 415, 077 8578 528

CNR world wide Express
International Courier & Cargo Service.

உள்நாடு, வெளிநாடுகளுக்கான அழிவேக, மிதவேக தயார், பொதிகள் பரிமாற்று சேவை.

அனுப்பும் பொதிகளுக்கான காப்புறுதி உத்தர வாதம்.

கடல் ஆகாய மார்க்க வரிய சரக்கு பரிமாற்ற சேவை.

வீடு, அலுவலகங்களில் இருந்தவாறு அனுப்பும் வசதி.

அனுப்பும் பொதிகளை இணைய தளத்தில் கண்காணிக்கும் வசதி.

இல. 401, மணிக்கூட்டு கோபுரவீதி, (பெருமாள் கோவில் அருகாமை) யாழ்ப்பாணம்.

Tel - 021 567 4145, Mob - 077 2931062

அன்னை விரைவும் பொதிகள் சேவை

3-6 நாட்கள்

லண்டன் > 1000/=

பிரான்ஸ் டென்மார்க் ஜேர்மனி கொலன்ட் >> 1150/=

அமெரிக்கா கனடா > 1450/= (11 kg க்கு மேல்)

யாழ்ப்பாணம் சங்காணை கல்வியங்காடு ஆவரங்கால் நெல்லியடி

சங்கத்தாணை பனை கிளிநொச்சி புதுக்குடியிருப்பு முல்லைத்தீவு

கனகராயன்குளம் மல்லாவி மன்னார் வவுனியா கொழும்பு